



தனிப் பிரதி ரூ. 10/-
ஆண்டுச் சந்தா ரூ. 100/-
ஆயுள் சந்தா ரூ. 1000/-

அன்பு பகிர்வு இயக்கம்

மலர் : 10 இதழ் : 5 மார்ச் 2014

செய்திமலர்



எப்பாக்கோடா கிராம ஆலயம், மத்தியப்பிரதேசம்


“...ஆலயத்தைக் கட்டுங்கள்;
அதன்பேரில் நான் பரிசுமாயிருப்பேன்,
அதனால் என் மகிமை விளங்கும்
என்று கர்த்தர் சொல்லுகிறார்”.

ஆகாய் 1 : -8

ஆசிரியர். பேர்யார். வே. தேவதாஸ்

யோதகர். பக்குல்சந்திர அடா

பிச்சாவாடா, இராஜஸ்தான்



இயேசுவின் நாமத்தில் வாழ்த்துக்கள். எனது பெயர் பக்குல்சந்திர அடா. நான் இராஜஸ்தான் பான்ஸ்வாடா மாவட்டத்தில் அமைந்துள்ள பிச்சாவாடா கிராமத்தைச் சேர்ந்த

பீல் ஆதிவாசி. எனது தகப்பனார் இயேசுவை அறியாததற்கு முன் மந்திரப் பூஜைகளைச் செய்யும் பூஜாரியாக இருந்தார். நான் சாராயம், பீடி குடிப்பது, சண்டையிடுவது போன்ற பழக்கத்திற்கு அடிமையாக இருந்தேன். முதலாவது எனக்குப் பெண் குழந்தைப் பிறந்து, வியாதிப்பட்டு, மந்திரம் மற்றும் மருத்துவம் செய்தும் சரியாகாமல் மரித்து விட்டது. இரண்டாவது ஆண் குழந்தை பிறந்து, அதுவும் வியாதி ஏற்பட்டு சிகிச்சை செய்தும் பலனில்லாமல் மிகவும் கஷ்டப்பட்டது. பின்பு மூன்றாவது பெண் குழந்தை பிறந்து, வியாதிப்பட்டு, மந்திரம் செய்தும், மருத்துவம் பார்த்தும் பலனில்லாமல் மரித்து விட்டது. அதிக ஏழ்மையின் மத்தியிலும், எப்படியாவது எனது ஆண் குழந்தையைப் பிழைக்க வைக்க வேண்டும் என்று அலைந்த நேரத்தில், எனது தகப்பனார் எங்களுடைய கிராமத்தில் நடைபெறுகிற இயேசுவின் கூட்டத்தில் அற்புதம் நடக்கிறது என்று கேள்விப்பட்டு, எனது மகனை அந்தக் கூட்டத்திற்குக் கொண்டு செல்லும்படி வற்புறுத்தினார்.

அங்கு ஊழியர் என்னுடைய மகனுக்காக ஜெபித்த போது, தேவன் அற்புத சுகத்தைக் கொடுத்தார். எனது பாவப் பழக்கத்தை விடாமல் இருக்கிறேனே என்று அழுது ஜெபித்து விட்டு, வேதத்தை எடுத்து வாசிக்க ஆரம்பித்தேன். அப்போது மத்தேயு 6:33 வசனத்தின் மூலம் தேவன் என்னோடு பேசினார். பின்பு நான் படுக்கைக்குச் சென்றபோது இரவு 12 மணிபளவில் சொப்பனத்தில் இயேசுவைப் பார்த்தேன். அவருடைய முகம் பிரகாசமாக இருந்தது. அவர் என்னைப் பார்த்து உன்னுடைய கெட்டப் பழக்கங்களையெல்லாம் விட்டுவிடு, நான் உன்னை என்னுடைய ஊழியத்தில் பயன்படுத்துவேன் என்று கூறினார். அந்த நாளிலிருந்து அனைத்துப் பாவங்களிலிருந்தும் நான் விடுதலை பெற்று, ஊழியத்திற்கு என்னை அர்ப்பணித்தேன். அதன் பின் என்னை தேவன் ஆசீர்வதித்து, எனக்கு 4 ஆண் குழந்தைகளையும், 2 பெண் குழந்தைகளையும் தந்திருக்கிறார். நான் ஷாலோம் ஊழியத்தில் வேதாகமப் பயிற்சிப் பெற்று, பிச்சாவாடா கிராமத்தில், சபையை உருவாக்கி போதகராக ஊழியம் செய்து வருகிறேன். 5 வருடத்திற்குள் சுற்றியுள்ள 5 கிராமங்களில் சபைகளையும், ஊழியர்களையும் உருவாக்க வேண்டும் என்பது என்னுடைய தரிசனமாகும்.

இந்த சுதேச ஊழியரை ஜெபித்துத் தாங்குவோர் : **Mr. R. Joel Anand, Chennai.**

கர்த்தருடைய பெரிதான கிருபையினால் இதுவரையில் 500 க்கும் அதிகமான பீல் ஆதிவாசி சுதேச ஊழியர்களை எழுப்பி, பயிற்றுவித்து 600 க்கும் அதிகமான ஸ்தல சபைகளை உருவாக்கியுள்ளோம். இவ்வருடத்தில் 200 புதிய சுதேச ஊழியர்களை எழுப்ப தேவன் கிருபை தருகிறார். குடும்பமாக, சபையாக, குழுவாக மாதம் ரூ. 2000/- ஜெபித்துக் கொடுத்துத் தாங்க முன் வாருங்கள். பாரதமெங்கும் வீட்டிற்கு ஒரு நற்செய்திப் பணியாளரை தாங்குவோம், தேசம் தேவனை அறியட்டும்! அல்லேலூயா!



ஆண்டவராகிய இயேசு கிறிஸ்துவின் நாமத்தில் வாழ்த்துக்கள்.

தேவகிருபையாலும், உங்கள் யாவரின் ஜெபங்களினாலும் பீல் மக்கள் மத்தியில் ஊழியங்கள் சிறப்பாக நடைபெற்று வருகிறது.

கடந்த மாதம் அனைத்து ஊழியர்களின் கூடுகைகள், அலுவலக மற்றும் Project ஊழியர்களின் கூடுகையை தேவன் ஆசீர்வதித்தார். **சகோதரி. வஹிதா தேவதாஸ்** அவர்கள் தலைமையில் 3 மாநிலங்களிலும் ஊழியம் செய்கிற ஓய்வுநாள் பாடசாலை ஆசிரியர்களுக்கான சிறப்புப் பயிற்சிக் கொடுக்கப்பட்டது. 3 மாநிலங்களிலும் 10, +2, மற்றும் கல்லூரிகளில் பயிலும் தேர்வு எழுத ஆயத்தமாகும் மாணவர்களுக்கான சிறப்பு ஜெபங்கள் ஏற்றெடுக்கப்பட்டது. பலநூறு மாணவ, மாணவியர்கள் ஆசீர்வாதங்களைப் பெற்றார்கள்.

மேலும் கடந்த மாதத்தில் தாகோத், கர்பாடா தாலுக்காக்களிலுள்ள சபைகளின் அனைத்து ஊழியர்கள் மற்றும் மூப்பர்களை ஒருங்கிணைத்து ஒருநாள் சிறப்பு மூப்பர் கூட்டங்கள் 3 இடங்களில் நடைபெற்றது. இதன்பின் இவர்கள் அனைவரும் புதிய தரிசனம் மற்றும் அர்ப்பணிப்புடன் ஊழியம் செய்ய புறப்பட்டு சென்றார்கள்.

கடந்த மாதம் பிப்ரவரி 7,8,9 ஆகிய தேதிகளில் மும்மை பட்டணத்து **பாஸ்டர். ஜான் காபிரியேல்** அவர்கள் குழுவாக, பணித்தளம் வருகை தந்து ஊழியங்களை நடத்தித் தந்தார்கள். அதுபோல் நம் ஷாலோம் ஊழியங்களையும், பீல் மக்களையும் நேசிக்கும் அன்பு **போதகர். ஜோசப் ததேயு** (சென்னை) அவர்கள் குடும்பமாக பிப்ரவரி 18,19,20 ஆகிய தேதிகளில் பணித்தளம் வந்து ஊழியங்களை நடத்தித் தந்தார்கள். **தேவனுக்கே மகிமை!**

தற்போது சுமார் 20 கிராமங்களில் ஆலயக்கட்டுமானப் பணிகள் நடைபெற்று வருகிறது. தடைகளின்றி கட்டி முடிக்க, குறிப்பாக ஈஸ்டர் வாரத்தில் சுமார் 25 ஆலயங்கள் கட்டிமுடிக்கப்படப் பார்த்துடன் ஜெபியுங்கள். எப்படியாவது இவ்வருடம் குறைந்தது 100 கிராமங்களில் ஆலயங்கள் கட்டி முடித்து பிரதிஷ்டை செய்யப்பட ஜெபியுங்கள். அதற்கான நிதி உதவி ரூ.200 இலட்சங்கள் கிடைக்கப்பெற ஜெபியுங்கள். இதற்கானச் சிறப்பு அறிக்கையை உள்ளே பிரசுரித்து உள்ளேன். வாசித்து, ஜெபித்து செயல்படுவதோடு மற்றவர்களுக்கும் அறிமுகம் செய்து தேவநாம மகிமைப்பட 100 ஆலயங்களைக் கட்ட முன்வாருங்கள்.

கடந்த மாதத்தில் **பாஸ்டர். மகேஷ்** அவர்கள் பணிபுரியும் இட்டாலா (இராஜஸ்தான்) கிராமத்தில் கட்டப்பட்ட கிராம ஆலயத்தை 09.02.14 ஞாயிற்றுக்கிழமை பிரதிஷ்டை செய்ய தேவன் கிருபைத் தந்தார். மேலும் மத்தியப்பிரதேசத்தில் காக்கரா டுங்கரா கிராமம் மற்றும் படிபேர் கிராமத்திலும் கிராம ஆலயங்களைக் கட்ட அடிக்கல் நாட்டவும் பூல்மால், உண்டுவா, சொட்டிபேர், சாத்தில்லி, நல்தி கிராம ஊழியங்களை நிறைவேற்றவும் தேவன் கிருபை தந்ததற்காக அவருக்கு **ஸ்தோத்திரம்!**

மார்ச் மாத ஊழியங்களுக்காக ஜெபியங்கள்

- ▶ மார்ச் 11 முதல் ஏப்ரல் 19 வரை 40 நாட்கள் தொடர் உபவாச ஜெபங்களை ஏறெடுக்கும் சபைகள், விசுவாசிகளுக்கு தேவன் ஆசீர்வாதங்களைக் கட்டளையிடவும், சபைகளில் வளர்ச்சி மற்றும் எழுப்பதல் உண்டாகவும், விசுவாசி குடும்பங்களை தேவன் ஆசீர்வதிக்கவும்
- ▶ தமிழ்நாட்டிலிருந்து வருகை தந்து ஊழியம் செய்பவர்களுக்காகவும்
- ▶ மார்ச் 2,3 இடையன்விளையிலிருந்து சகோதரி. பொன்சீலி சாமுவேல் அவர்கள் குடும்பத்தார்கள் வருகை தர இருக்கும் கிராம ஆலய பிரதிஷ்டைக்காகவும்
- ▶ மார்ச் 6-9 ஆகிய தேதிகளில் பாஸ்டர். ஜோசப் பாலச்சந்திரன், (தலைமை போதகர், நல்லசமாரியன் சபை, மதுரை) குழுவினர் பணித்தள வருகைக்காகவும்
- ▶ மார்ச் 14-16 ஆகிய தேதிகளில் சகோ. ஜெயச்சந்திரன் (மும்பை) குடும்பத்தார் வருகை தர இருக்கும் கிராம ஆலய பிரதிஷ்டைக்காகவும்
- ▶ மார்ச் 17-22 ஆகிய தேதிகளில் பணித்தள வருகைத்தரும் சென்னை விமானநிலைய ஊழியர்கள் ஜெப ஐக்கியத்திற்காகவும்
- ▶ குஜராத், மத்தியப்பிரதேசத்தில் நடைபெறவிருக்கும் 250 சபைகளில் மூப்பர்களுக்கான தரிசன முகாம்களுக்காகவும்
- ▶ மூப்பர் பெண்களுக்கான சிறப்புக் கூட்டங்களுக்காகவும்
- ▶ மாதாந்திர ஊழியர்கள், அலுவலகங்கள், Project ஊழியர்கள் கூடுகைகளுக்காகவும்
- ▶ 48 கிராமங்களில் நடைபெறும் சுகமளிக்கும் கூட்டங்களுக்காகவும்
- ▶ எனது குடும்பத்திற்காகவும், தூத்துக்குடி தலைமை அலுவலகத்தில் பணிபுரியும் ஊழியர்களுக்காகவும், குஜராத்தில் பணிபுரியும் ஊழியர்களுக்காகவும், முன்னேற்றப் பணி ஊழியர்களுக்காகவும்
- ▶ தேவன் தந்த பாரத்தின்படி 2017 ஆம் ஆண்டு (25 ஆம் ஆண்டு நிறைவின்போது) 1000 சபைகள், 1000 சுதேச ஊழியர்கள் எழுப்பவும் ஜெபியங்கள்!

தேவன்தாமே அனைத்து கூட்டங்களையும், பணித்தள வருகையையும், தரிசனத்தையும் ஆசீர்வதித்து தமது வல்லமையை விளங்கப்பண்ணுவாராக! ஜெபித்து தாங்கும் உங்கள் யாவருக்காக நாங்கள் அனைவரும் ஜெபிக்கிறோம். என் மனைவி வஹிதா மற்றும் மகன் டைட்டஸ் & மொர்லின் உங்களுக்கு வாழ்த்துதல் சொல்லுகிறார்கள்.

“என் நாமத்துக்குப் பயந்திருக்கிற உங்கள்மேல் நீதியின் சூரியன் உதிக்கும்; அதின் செட்டைகளின்கீழ் ஆரோக்கியம் இருக்கும்; நீங்கள் வெளியே புறப்பட்டுப்போய், கொழுத்த கன்றுகளைப்போல வளருவீர்கள்.” மல்கியா 4:2

என்ற வசனத்தின்படி கர்த்தர் தாமே உங்களை ஆசீர்வதிப்பாராக! ஆமென்.

தேவ அறுவடைப் பணியில் உங்கள் அன்பு சகோதரன்,

V. தேவதாஸ்

(பேராயர் V. தேவதாஸ்)

என்னுடன் தொடர்பு கொள்ள : 09377445468 (குஜராத்)

அன்பு பகிர்வு இயக்கம் செய்தி மலர்

ஆலயத்தைக் கட்டுங்கள்

சிறப்புச் செய்தி : Bishop. V. தேவதாஸ்

ஆதியிலே தேவன் வானத்தையும் பூமியையும் அதில் உள்ள சகலக் காரியங்களையும், ஆதாம், ஏவாளையும் சிருஷ்டித்து, அவர்களை ஏதேன் தோட்டத்தில் வைத்து ஆசீர்வதித்தார். மேலும் தேவன் அவர்களுடன் உறவாடி தேவ சாயலாக சிருஷ்டிக்கப்பட்ட அவர்களை தேவ பிரசன்னத்தில் வாழும்படியாக வைத்தார். ஏதேன் தோட்டமே ஒரு தேவ பிரசன்னம் மிகுந்த ஆலயத்தைப் போல இருந்தது. ஆனால் பிசாசானவன் அவர்களை வஞ்சித்தபடியால் அவர்களுக்குள் பாவம் பிரவேசிக்கவே தேவப் பிரசன்னத்தை இழந்தவர்களாக விரட்டப்பட்டார்கள்.



ஆனாலும் தேவன் இரக்கம் உள்ளவராக அவர்களை நேசித்தார். இதன்பின் ஆதாமின் சந்ததியான ஆபேலின் காணிக்கையை ஏற்றுக்கொண்டார். காயீனும் கர்த்தருடைய சந்ததியை விட்டு தூரமாகப் போயினும் தேவன் சேத்தின் சந்ததியைத் தெரிந்து கொண்டார். வேதம் சொல்லுகிறது, “அப்பொழுது மனுஷர் கர்த்தருடைய நாமத்தைத் தொழுது கொள்ள ஆரம்பித்தார்கள்”. அதைத் தொடர்ந்து மனுஷர்கள் தேவனைத் தொழுது கொள்ள இடங்களைத் தெரிந்தெடுத்து பலிபீடங்களைக் கட்டி தேவனை ஆராதித்தார்கள் என காண்கிறோம். ஆதி.8:20 இல் நோவா கட்டின பலிபீடத்தைக் குறித்தும், ஆதி.12:7, 15:8-21, 22:2 போன்ற பகுதிகளில் ஆபிரகாம் கட்டின பலிபீடத்தைக் குறித்தும் நாம் வாசிக்கிறோம்.

அதன் பின்பு யாத்திராகமத்தில் தேவன் ஆசரிப்புக் கூடாரத்தைக் கட்டும்படி மோசேக்குக் கட்டளையிட்டார். தேவன் தம் ஜனங்களைச் சந்திக்கும் ஸ்தலமாக தம் மகிமையை அதில் விளங்கப்பண்ணினார். அதைத் தொடர்ந்து தாவீதின் மூலமாக எருசலேமில் தேவனுக்கென்று சாலொமோன் ராஜா கட்டி எழுப்பிய தேவாலயத்தில் தேவனுடைய மகிமை இறங்கி வந்தது. “இது நான் தெரிந்து கொண்ட ஸ்தலம்” என்று தேவன் திருவுளம் பற்றினார். மறுபடியும் தேவ ஆலயம் கட்டப்பட தேவன் தீர்க்கதரிசிகள் மூலமாய் திருவுளம் பற்றினார். தேவ ஜனங்கள் ஒருமனதுடன் பாவத்தை விட்டுவிட்டு தேவனை தேடிவரும் போது தேவன் அவர்களை ஆசீர்வதித்தார். அதே வேளையில் தேவ ஜனங்கள் தேவனை விட்டு விலகி அவரின் கற்பனைகளை மீறிவிட்டபோது, தேவ மகிமை அவர்களை விட்டு விலகி, தேவன் அவர்களை கைவிட்டார் என்பதையும் காண்கிறோம். ஆண்டவராகிய இயேசுகிறிஸ்துவும் ஒருசமயம் தேவாலயத்திற்கு வந்தபோது அதைப்பார்த்து கண்ணீர் விட்டு அதற்காக பரிதபித்தார்.

ஆசரிப்புக் கூடாரத்தின் ஆசீர்வாதம்

தேவன் எவ்வளவாக ஆலயத்தை நேசித்தார் என்பதை நாம் வேதத்தில் வாசிக்கிறோம். தேவன்தாமே முதலாவதாக மோசே மூலமாக ஆசரிப்புக் கூடாரத்தைக் கட்டும்போது தேவன் என் ஜனங்களிடம் போய் காணிக்கையை வாங்கு (யாத். 25:1-8) என்று கட்டளையிட்டார். “பின்பு எவர்களை அவர்கள் இருதயம் எழுப்பி, எவர்களை அவர்கள் ஆவி உற்சாகப்படுத்தினதோ, அவர்கள் எல்லாரும் ஆசரிப்புக் கூடாரத்தின் வேலைக்கும், அதின் சகல ஊழியத்திற்கும், பரிசுத்த வஸ்திரங்களுக்கும் ஏற்றவைகளைக் கர்த்தருக்குக் காணிக்கையாகக்

கொண்டுவந்தார்கள். மனப்பூர்வமுள்ள ஸ்திரீ புருஷர் யாவரும், அஸ்தகடகங்கள், காதணிகள், மோதிரங்கள், ஆரங்கள் முதலான சகலவித பொன்னாபரணங்களையும் கொண்டு வந்தார்கள்; கர்த்தருக்குக் காணிக்கை செலுத்தின ஒவ்வொருவனும் பொன்னைக் காணிக்கையாகச் செலுத்தினான்.” யாத்.35:21,22 “ஞான இருதயமுள்ள ஸ்திரீகள் எல்லாரும் தங்கள் கைகளினால் நூற்று, தாங்கள் நூற்ற இளநீலநூலையும் இரத்தாம்பரநூலையும், சிவப்புநூலையும், மெல்லிய பஞ்சநூலையும் கொண்டு வந்தார்கள். எந்த ஸ்திரீகளுடைய இருதயம் ஞான எழுப்புதல் அடைந்ததோ, அவர்கள் எல்லாரும் வெள்ளாட்டு மயிரைத்திரித்தார்கள். பிரபுக்கள் ஏபோத்திலும் மார்ப்பதக்கத்திலும் பதிக்கும் கோமேதகம் முதலிய இரத்தினங்களையும், பரிமளவர்க்கங்களையும், விளக்கெண்ணெயையும், அபிஷேகதைலத்துக்கும் சுகந்தவர்க்க தூபத்துக்கும் வேண்டியவைகளையும் கொண்டுவந்தார்கள். செய்யப்படும்படி கர்த்தர் மோசேயைக்கொண்டு கற்பித்த வேலைக்குரிய யாவையும் கொண்டு வர, இஸ்ரவேல் புத்திரருக்குள் தங்கள் இருதயத்தில் உற்சாகமடைந்த ஸ்திரீ புருஷர் யாவரும் கர்த்தருக்குக் காணிக்கையை மனப்பூர்வமாய்க் கொண்டுவந்தார்கள்” (யாத்.35:25-29)

பிதாவாகிய தேவன் 400 வருட அடிமைத்தனத்தின் வீடாகிய எகிப்திலிருந்து மீட்டு விடுவித்த தேவனுக்கு துதி ஆராதனை செலுத்த மக்கள் மனப்பூர்வமாகக் கொடுத்தார்கள். பிதாவாகிய தேவன் நம்மையும் இயேசு கிறிஸ்துவின் மூலமாக பாவங்கள், சாபங்கள், நோய்கள் இவற்றிலிருந்து நம்மை விடுவித்தாரே, நாமும் தேவனுக்காக ஆலயம் கட்டுவதற்கு மிக உற்சாகமாய் கொடுக்கும்போது கர்த்தர் நம்மேல் பிரியப்படுகிறார். இஸ்ரவேல் ஜனங்கள் தேவனை நேசித்து கொண்டுவந்த காணிக்கை அதிகமானது. அதை நிறுத்தும் அளவிற்கு உற்சாகமாய் கொடுத்தார்கள். “அப்பொழுது மோசே இனி புருஷர்களாவது ஸ்திரீகளாவது பரிசுத்த ஸ்தலத்துக்கென்று காணிக்கையாக ஒரு வேலையும் செய்யவேண்டாம் என்று பானயம் எங்கும் கூறும்படி கட்டளையிட்டார். இவ்விதமாய் ஜனங்கள் கொண்டுவருகிறது நிறுத்தப்பட்டது. செய்யவேண்டிய எல்லா வேலைகளுக்கும் போதுமான பொருள்கள் இருந்ததுமல்லாமல் அதிகமாயும் இருந்தது.” (யாத்.36:6,7). ஆகவேதான் ஆசரிப்புக் கூடாரத்தை முடித்தபின்பு தேவன் தம் ஜனங்களை சந்திக்கும்படியாக இறங்கிவந்தார். “அப்பொழுது ஒரு மேகம் ஆசரிப்புக்கூடாரத்தை மூடினது. கர்த்தருடைய மகிமை வாசஸ்தலத்தை நிரப்பிற்று. மேகம் அதின்மேல் தங்கி, கர்த்தருடைய மகிமை வாசஸ்தலத்தை நிரப்பினதினால், மோசே ஆசரிப்புக் கூடாரத்துக்குள் பிரவேசிக்கக்கூடாமல் இருந்தது.” (யாத்.40:34,35)

சாலொமோன் கட்டின தேவாலயத்தின் ஆசீர்வாதம்

தாவீது அரண்மனையில் வாழும்போது பரிசுத்தமுள்ள தேவனுக்காக ஆலயம் கட்டி எழுப்ப தீர்மானித்தார். ஆனால் தேவன் தாவீது அல்ல, குமாரனாகிய சாலொமோன் அதைக் கட்டி எழுப்புவான் என்று திருவுளம் பற்றினார். தாவீது ராஜா தேவனுடைய ஆலயத்தின் மீது வைத்த வாஞ்சையின் பேரில் முதலாவது அவர் சுவதரித்து வைத்த பொன், வெள்ளி பொருட்களைக் கொடுத்தார். பின்பு தேவஜனங்களைக் கொடுக்கும்படியாக உற்சாகப்படுத்தினார். மட்டுமன்றி தேவனுடைய வேலைக்காக நிபுணர்கள், கலைஞர்கள், வேலையாட்களை எழுப்பி மிகச் சிறப்பாக தேவாலயத்தைக் கட்டி எழுப்ப முன்னாக நின்றார். “இந்த மாதிரியின்படி சகல வேலைகளும் எனக்குத் தெரியப்படுத்த, இவையெல்லாம் கர்த்தருடைய கரத்தினால் எனக்கு

எழுதிக்கொடுக்கப்பட்டது என்றான்”. (1 நாளா. 28:19) “இன்னும் என் தேவனுடைய ஆலயத்தின்மேல் நான் வைத்திருக்கிற வாஞ்சையினால், பரிசுத்த ஆலயத்துக்காக நான் சுவதரித்த அனைத்தையும் தவிர, எனக்குச் சொந்தமான பொன்னையும் வெள்ளியையும் என் தேவனுடைய ஆலயத்துக்கென்று கொடுக்கிறேன்” “அறைகளின் சுவர்களை மூடுவதற்காகவும், பொன்வேலைக்குப் பொன்னும், வெள்ளிவேலைக்கு வெள்ளியும் உண்டாயிருக்கிறதற்காகவும், கம்மாளர் செய்யும் வேலை அனைத்திற்காகவும், ஒப்பீரின் தங்கமாகிய மூவாயிரம் தாலந்து தங்கத்தையும், சுத்த வெள்ளியாகிய ஏழாயிரம் தாலந்து வெள்ளியையும் கொடுக்கிறேன்” “இப்போதும் உங்களில் இன்றையதினம் கர்த்தருக்குத் தன் கைக்காணிக்கைகளைச் செலுத்த மனப்பூர்வமானவர்கள் யார் என்றான்”. “அப்பொழுது வம்சங்களின் பிரபுக்களும், இஸ்ரவேல் கோத்திரங்களின் பிரபுக்களும், ஆயிரம்பேருக்கு அதிபதிகளும், நூறுபேருக்கு அதிபதிகளும், ராஜாவின் வேலைக்காரராகிய பிரபுக்களும் மனப்பூர்வமாய், தேவனுடைய ஆலயத்து வேலைக்கு ஐயாயிரம் தாலந்து பொன்னையும், பதினாயிரம் தங்கக்காசையும், பதினாயிரம் தாலந்து வெள்ளியையும், பதினெண்ணாயிரம் தாலந்து வெண்கலத்தையும், லட்சம் தாலந்து இரும்பையும் கொடுத்தார்கள்”. யார் கையில் ரத்தினங்கள் இருந்ததோ, அவர்கள் அவைகளையும் கர்த்தருடைய ஆலயத்துப் பொக்கிஷத்திற்கென்று கொச்சோனியனான யெகியேலின் கையிலே கொடுத்தார்கள்”. “இப்படி மனப்பூர்வமாய்க் கொடுத்ததற்காக ஜனங்கள் சந்தோஷப்பட்டார்கள்; உத்தம இருதயத்தோடே உற்சாகமாய்க் கர்த்தருக்குக் கொடுத்தார்கள்; தாவீது ராஜாவும் மிகவும் சந்தோஷப்பட்டான்.” (1 நாளா. 29 : 3 - 9).

தாவீது தேவனுக்காக ஆலயம் கட்ட முன்வந்தபோது தேவன் அவனுக்குக் கொடுத்த உடன்படிக்கையின் ஆசீர்வாதங்களை 1 நாளா. 17:10-14 இல் வாசித்துப் பாருங்கள். நாமும் தேவ ஆலயத்தைக் கட்ட முன்வரும்போது தேவன் நமக்கு வீட்டைக் கட்டுவது மட்டுமல்ல வீட்டில் வாழும் நம்மையும், நம் சந்ததியையும் ஆசீர்வதிக்கிறார். தேவனுடைய ஆலயத்தை, அவருடைய இராஜ்யத்தைக் கட்டும்படியாக தெரிந்துகொண்டு, கிருபையை விலக்காமல் பாதுகாத்து நிலை பெற்றிருக்கச் செய்கிறார்.

பிந்தின ஆலயத்தின் மகிமையின் ஆசீர்வாதம்

அடுத்தபடியாக தேவன் ஆகாய் தீர்க்கதரிசியின் மூலமாக தம்முடைய பாரத்தை வெளிப்படுத்துகிறார். “இந்த வீடு பாழாய்க் கிடக்கும்போது, நீங்கள் மச்சப்பாவப்பட்ட உங்கள் வீடுகளில் குடியிருக்கும்படியான காலம் இதுவோ?” (ஆகாய் 1:4) என்று கூறுகிறார். தேவ ஆலயத்தைக் குறித்து தேவன் வைராக்கியம் கொள்ளும்போது நாம் அதைக் குறித்து பாரமில்லாமல் இருந்தால் தேவ கோபாக்கினை நம் மீது வரும். ஆகவேதான் தேவன் சொல்லுகிறார், உங்கள் கைகளில் நிறைய ஊதியம் சம்பாதித்தாலும் அது நிற்கவில்லை. வயல்வெளிகளிலும் ஆசீர்வாதங்கள் கிடைக்கவில்லை, ஆட்டுநத்தைகளின் ஆசீர்வாதங்கள் அற்றுப்போயிற்று, கருக்காயில், விஷப்பனி, கல்மழை மூலமாக சேதங்கள் என்று பல நஷ்டங்கள் ஏற்படுகிறது என்றார்.

தேவனோ ஆலயத்தைக் கட்டி எழுப்ப செருபாபேல் மற்றும் யோசவா என்னும் பிரதான ஆசாரியன் மற்றும் தேசங்களின் ஜனங்களுடன் இடைபட்டு பலப்படுத்தினார். “ஆனாலும் செருபாபேலே, நீ திடன்கொள் என்று கர்த்தர் சொல்லுகிறார்; யோத்சாக்கின் குமாரனாகிய யோசவா என்னும் பிரதான ஆசாரியனே, நீ திடன்கொள்; தேசத்தின் எல்லா ஜனங்களே, நீங்கள் திடன்கொள்ளுங்கள், வேலையை நடத்துங்கள் என்று கர்த்தர் சொல்லுகிறார்; நான் உங்களுடனே இருக்கிறேன் என்று சேனைகளின் கர்த்தர் சொல்லுகிறார்” (ஆகாய் 2:4)

தேவனுடைய ஆலயத்தை நீங்கள் கட்டும்போது தேவன் கொடுக்கும் வாக்குத்தத்தம் என்ன? “நான் இன்றுமுதல் உங்களை ஆசீர்வதிப்பேன்” (ஆகாய் 2:19.) தேவன் தாமே அனைத்து சாபங்களையும், குறைவுகளையும் நீக்கி ஆசீர்வதிப்பேன் என்று கூறுகிறார். ஆலயத்தைக் கட்ட முன்வாருங்கள், அதின்மேல் பிரியமாயிருக்கிறேன், அதினால் என் மகிமை விளக்கும் என்று கர்த்தர் கூறுகிறார். தேவனுடைய மகிமையை நாம் விளங்கப் பண்ணும்போது தேவன் நம்மை ஆசீர்வதிக்கிறார்.

தேவ ஆலயத்தைக் கட்டும்போது தேவன் தரும் ஆசீர்வாதம்

லூக்கா 7 ஆம் அதிகாரத்தில் 1 முதல் 10 ஆம் வசனம் வரை வாசித்துப் பாருங்கள். அங்கே நூற்றுக்கு அதிபதியாக ஒருவனுக்கு பிரியமான வேலைக்காரன் வியாதிப்பட்டு மரண அவஸ்தையாக இருப்பதை வாசிக்கிறோம். யூதருடைய மூப்பர்கள் இயேசுவினிடத்தில் வந்து இரு காரியங்களைக் கூறினார்கள். லூக்கா 7:5 ஆம் வசனத்தை வாசித்துப் பாருங்கள், முதலாவது நூற்றுக்கு அதிபதி தேவஜனங்களை நேசிக்கிறான், இரண்டாவது ஒரு ஜெப ஆலயத்தையும் கட்டினான் என்று இயேசுவினிடத்தில் சொன்னார்கள். ஆண்டவராகிய இயேசுவின் மனம் மகிழ்ந்தது. உடனே இயேசு அவர்களுடன் நூற்றுக்கதிபதி வீட்டிற்கு புறப்படுகிறார், ஆனால் நூற்றுக்கதிபதி இயேசு தன் வீட்டிற்கு வருவதற்குத் தான் தகுதியற்றவன் என்று தன்னை தாழ்த்தியதால், இயேசுவின் கிறிஸ்துவின் வார்த்தையின் மூலமாக அற்புத சுகத்தை அவனது வேலைக்காரன் பெற்றுக்கொண்டான்.

பிரியமானவர்களே, நம் தேசத்தில் தேவன் பீல் ஜனங்களை நேசித்து ஆங்காங்கே பல்லாபிரம் ஆத்துமாக்களை எழுப்பி வருகிறார். பலநூறு கிராமங்களில், பல்லாபிரம் குடும்பங்கள் இயேசுவை எற்றுக்கொண்டு சாட்சியாக வாழ்கிறார்கள். பீல் ஆதிவாசி ஜனங்களை இயேசு நேசிக்கிறார். பீல் ஆதிவாசி விசுவாசிகளும் இயேசுவை நேசிக்கிறார்கள். தேவன் நேசிக்கும் இந்த ஜனங்களுக்கு ஆராதிப்பதற்கு சிறிய ஆலயங்களைக் கட்டிக் கொடுக்க முன்வரும்போது இயேசு மகிழ்ந்து சந்தோஷப்படுவார். நம் வாழ்வில் இழப்புகள், கஷ்டங்கள் வரும்போது இயேசு நம்மை நினைப்பார். நம் மத்தியில் வந்து குறைவுகளை நிறைவாக்குவார். வார்த்தையை அனுப்பி நம்மையும் சுகமாக்கி நம் சந்ததியையும் ஆசீர்வதிப்பார்.

இயேசு கிறிஸ்துவின் இரண்டாம் வருகைக்கு முன்பாக மணவாட்டியாம் திருச்சபையை நாம் பீல்மக்கள் மத்தியில் எழுப்பிவருகிறோம். சவிஷேசத்தை அறிவித்து, ஆத்துமாக்களை ஆதாயம் செய்து, அவர்களுடைய ஆலயங்களைக் கட்டி கிராமம், கிராமமாக ஆயத்தப்படுத்துவோம். தேவனுடைய ராஜ்ஜியத்தை விரைந்து கட்டுவோம். இம்மையிலும், மறுமையிலும் தேவனுடைய ஆசீர்வாதத்தை சுதந்தரிந்துக் கொள்ளுவோம்.

தேவன்தாமே நம் அனைவரையும் ஆசீர்வதிப்பாராக!

சிறுவர் வேதாகம வகுப்பு - 2014 CBC (VBS)

பிரியமானவர்களே, நமது ஷாலோம் பணித்தளங்களிலுள்ள பீல் ஆதிவாசி சிறுவர்களைத் தேவன் மிகவும் நேசித்து, தமது கிருபையால் ஆசீர்வதித்து, அவர்களை ஞானத்தினால் நிரப்பி கல்வி அறிவைத் தந்து வருவதால், அவர்கள் இயேசு கிறிஸ்துவைச் சொந்த இரட்சகராக ஏற்றுக் கொண்டு வேத அறிவிலும் வளர்ந்து வருகின்றனர். இந்தச் சிறுவர்களை ஸ்திரப்படுத்தும்படியாக ஒவ்வொரு ஞாயிறு அன்றும் நமது ஷாலோம் திருச்சபைகளில் ஞாயிறு வேதப் பள்ளிகளும், சிறுவர் மற்றும் வாலிபர்களுக்கான சிறப்பு முகாம்களும் நடத்தப்பட்டு வருகின்றன.

மேலும் ஒவ்வொரு ஆண்டும் பள்ளி விடுமுறை நாட்களாகிய மே மாதத்தில் சிறுவர் வேதாகமப் பள்ளி (CBC - Children Bible Class) நடத்தப்பட்டு வருகிறது. இந்தப் பள்ளிகளில் ஆயிரமாயிரம் சிறுவர்கள் கலந்து கொண்டு ஆசீர்வாதம் பெற்று வருகின்றனர். கடந்த 2013 ஆம் ஆண்டில் “என் நண்பன் இயேசு” என்ற தலைப்பில் 30000 க்கும் அதிகமான சிறுவர்கள் CBC வகுப்புகளில் கலந்து கொண்டு ஆசீர்வதிக்கப்பட்டனர். இதற்கான தேவைகளை சந்தித்து வரும் பங்களாளர்களாகிய உங்கள் யாவருக்காகவும் தேவனைத் துதித்து நன்றி கூறுகிறோம்.

அதே போல் இந்த ஆண்டும் “ஜெபமே ஜெயம்” என்ற தலைப்பில் 35000 க்கும் அதிகமான சிறுவர்களுக்கு 600 கிராமங்களில் CBC நடத்த ஜெபத்துடன் செயல்பட்டு வருகிறோம். இதற்கான தேவைகள் 600 ஆசிரியர்களுக்கான பயிற்சிக் கையேடுகள், 35000 CBC புத்தகங்கள், Badge. (35000), பாட்டுப் புத்தகங்கள் (15,000), கலர் பென்சில்கள், பேனாக்கள் (5000 Sets), CBC புத்தகங்கள் நேர்த்தியாக பிரிண்ட் செய்யவும், மற்ற பொருட்கள் வழங்கவும் ஒரு குழந்தைக்கு தலா ரூ. 20/- வீதம் 35000 மாணவர்களுக்கு ரூ. 7 இலட்சங்கள் தேவைப்படுகிறது. இந்தத் தேவைகள் சந்திக்கப்பட ஜெபியுங்கள்.

மேலும் உங்கள் குடும்பத்தின் மற்றும் ஊழியத்தின் சார்பில் அல்லது சபையின் சார்பிலோ ஒரு மாணவருக்கு ரூ. 20/- வீதம் உங்களால் முடிந்த அளவிலான மாணவர்களுக்குக் கொடுத்து இந்தச் சிறுவர் ஊழியத்தைத் தாங்க முன்வாருங்கள்.

**தேவன்தாமே உங்களையும் உங்கள் குடும்பத்தின்
பிள்ளைகளையும் ஆசீர்வதிப்பாராக!**



...^a LÜm £±VYWö; V Gu NúLörWWö]
CYoL°p JÜYàdĩ çeLs GûRf
ùNn%oLú[ò, AûR G] dúL
ùNn%oLs.... - (CuVŃ)

ஆண்டவராகிய இயேசு கிறிஸ்துவின் நாமம் மகிமைப்படுவதாக

தேவ தீர்மானத்தின்படி, பீல் ஆதிவாசி ஜனங்களின் மத்தியில் நடைபெற்று வரும் மிஷனெரி ஊழியங்களை தேவன் ஒவ்வொரு நாளும் ஆசீர்வதித்து வருகிறார். கடந்த 16.02.2014 ஞாயிறு மாலையில் நாகர்கோவிலிலுள்ள Home Church Men's Fellowship Hall இல் வைத்து “ஷாலோம் மிஷனெரி தரிசனக் கூடுகை” நடைபெற்றது. மாலை 5.30 மணியளவில் ஜெபத்துடன் துவங்கப்பட்ட இந்தக் கூடுகையினை Rev. T. ஜான் பீட்டர் அவர்கள் முன்னிலை வகித்து ஆரம்ப ஜெபத்தினை ஏற்றெடுத்தார்கள். பாடல்கள் மற்றும் ஆராதனையை தலைமை அலுவலக ஊழியர்கள் சகோ. ஆலன் எல்விஸ் மற்றும் சகோ. ரதிஸ் குமார் ஆகியோர் நடத்தினார்கள். அதன்பின் Rev. S. ஜான் சகாயம் அவர்கள் தலைமை உரையாற்ற, சகோ. K. சுந்தர்ராஜ் அவர்கள் வரவேற்புரை நிகழ்த்தினார்கள். அதன்பின் Pro. P. ஜார்ஜ் அவர்கள் ஷாலோம் ஊழியங்களைக் குறித்து பகிர்ந்து கொள்ள, Dr. A.J. பென் சேம், Prof. D. கிறிஸ்டியன் பாபு மற்றும் திரு. வேதமுத்து ஆகிய மூவரும் வாழ்த்துரை நிகழ்த்தினார்கள். அதன்பின் தலைமை அலுவலக மேலாளர் சகோ. சாம் குணசீலன் அவர்கள் பீல் மக்களின் மத்தியில் நடைபெறும் ஊழியம் குறித்து வீடியோ காட்சிகளைக் காண்பித்தார்கள். கலந்து கொண்ட யாவரும் இதைக் கண்டு ஆத்துமப் பாரம் கொண்டார்கள். இதைத் தொடர்ந்து மத்தியப்பிரதேசம் மற்றும் இராஜஸ்தான் மாநிலங்களிலிருந்து வந்த நான்கு சுதேச ஊழியர்களும் தங்கள் தங்கள் அனுபவ சாட்சிகளைப் பகிர்ந்து கொண்டபின், Pr. காபிரியேல் ஜேம்ஸ் அவர்கள் ஜெபிக்க கூடியிருந்த போதகர்கள் மற்றும் தேவ பிள்ளைகளால் பிரதிஷ்டை செய்யப்பட்டார்கள். இதைத் தொடர்ந்து பிஷப் தேவதாஸ் அவர்கள் தேவ செய்தியைக் கொடுத்து ஆசீர்வாதம் வழங்கியபின், முடிவு ஜெபத்தினை சகோ. L. கிங்பெர்ட் அவர்கள் ஏற்றெடுக்க மகிழ்ச்சியோடு கூடுகை நிறைவு பெற்றது. கூடுகையின் நிகழ்ச்சிகளை மார்க்காண்டம் பகுதி ஷாலோம் முன்னேற்றப் பணி செயலாளர் சகோ. செல்வதுரை அவர்கள் தொகுத்து வழங்கினார்கள். இந்தக் கூடுகைக்காக ஜெபித்து உழைத்த அனைவருக்காகவும் தேவனைத் துதித்து நன்றி கூறுகிறோம். **தேவனுக்கே மகிமை!**

பிரதிஷ்டை செய்யப்பட்ட சுதேச ஊழியர்களின் விபரங்கள் :

1. சகோ. சாந்து கராசியா (கால கூட்டா, இராஜஸ்தான்)
2. சகோ. பாதா M. கட்டாரா (சூடாதா, இராஜஸ்தான்)
3. சகோ. தேவ்சிங் G. ஜமாரே (அந்தர்சூயா, மத்தியப்பிரதேசம்)
4. சகோ. ராமன் சிங்காடா (ஜாம்புகேடா, மத்தியப்பிரதேசம்)

ஊழியர்களைத் தாங்க முன்வந்த ஆதரவாளர்களுக்காக தேவனைத் துதிக்கிறோம். மேலும் பிரதிஷ்டை செய்யப்பட்ட ஊழியர்கள் தங்கள் பணித்தளங்களில் தேவ நாம மகிமைக்கென்று பெரிய காரியங்களைச் செய்ய தொடர்ந்து ஜெபியுங்கள்.

நாகர்கோவில் பகுதியில் சகோ. ஜான் ஸ்டீவ் அவர்கள் ஷாலோம் முழு நேர முன்னேற்றப் பணியாளராக செயல்பட்டு வருகிறார். நாகர்கோவில் பகுதி ஆதரவாளர்கள் சகோதரர் அவர்களை தொடர்பு கொள்ள அன்புடன் கேட்கிறோம்.

அவரது தொலைபேசி எண் : 9344675468

ஷாலோம் யிஷனரி தரிசனக் கூடுதல்க & யிஷனரி பிரதிஷ்டை
நாகர்கோவில் - 16.02.2014



பாடல் மற்றும் ஆராதனை வேளை



கூடியிருந்த தேவ ஜனங்களில் ஒரு பகுதி



பீல் சுதேச ஊழியர்களின் பிரதிஷ்டை வேளை



பீல் சுதேச ஊழியர்களின் சாட்சி வேளை

நாகர்கோவில், கடைசிகால அறியுதலை உழிய சபையின்
ஞாயிறு ஆராதனை [16.02.2014]



பிஷம், தேவதாஸ் அவர்களுக்கு வரவேற்பு



ஆராதனையில் கலந்து கொண்ட தேவ ஜனங்கள்



தேவ செய்தியளிக்கும் பிஷம், தேவதாஸ் அவர்கள்



சபையின் சார்பில் ஆலயம் கட்ட காணிக்கையாக ரூ. 1 லட்சம் வழங்கப்பட்டது.

ஷாலோம் சபை மூப்பர்களுக்கான சிறப்புக் கூடுகைகள்



தேவனை ஆராதிக்கும் மூப்பர்கள்



குஜராத், ஜெரி பகுதி மூப்பர்களின் கூடுகை



பீல் மக்களின் இரட்சிப்பிற்காக பாரத்தோடு ஜெபிக்கும் மூப்பர்கள்



தேவ செய்தியளிக்கும் பிஷப் தேவதாஸ் அவர்கள்

சபை மூப்பர்களின் மனைவிமார்களுக்கான சிறப்புக் கூடுகைகள்



தேவ செய்தியளிக்கும் சகோதரி வஹிதா தேவதாஸ் அவர்கள்



சிறப்பு ஆலோசனைகளை வழங்கும் சகோதரி மெர்லின் அவர்கள்



கலந்து கொண்ட ஒவ்வொருவருக்கும் சிறப்பு ஜெபம்



பீல் மக்களின் இரட்சிப்பிற்காக பாரத்தோடு ஜெபிக்கும் பெண்கள்

அன்பு பகிர்வு இயக்கம் செய்தி மலர்



ஷாலோம் சபை மூப்பர்களுக்கான சிறப்புக் கூடுகைகள்

பவுல் அப்போஸ்தலன் மிஷனெரியாகச் சென்று பல தேசங்களில் நற்செய்தியை அறிவித்து ஆத்துமாக்களை ஆதாயம் செய்து, ஒவ்வொரு கிராமங்கள், நகரங்களில் சபைகளை ஸ்தாபித்தது மட்டுமன்றி, ஒவ்வொரு சபைகளிலும் அவர் மூப்பர்களையும் எழுப்பி அவர்களை பரிசுத்த ஆவியில் நிரப்பப்பட்டவர்களாய், ஆத்தமப் பாரமுள்ளவர்களாய், சபைகளைப் பொறுப்புடன் நடத்தும்படியாக உருவாக்கினார். “அல்லாமலும் அவர்களுக்கு மூப்பர்களை ஏற்படுத்தி வைத்து, உபவாசித்து ஜெபம்பண்ணி, அவர்கள் விசுவாசித்துப் பற்றிக்கொண்ட கர்த்தருக்கு அவர்களை ஒப்புவித்தார்கள்.” (அப்போ.14:23)

நம்முடைய 600 க்கும் அதிகமான ஷாலோம் சபைகளில் 7,7 மூப்பர்கள் உருவாக்கப்பட்டு அவர்கள் மூலமாக சபைகள் உறுதிப்பட்டு, வளர்ச்சியடைந்து வருகிறது என்பது சிறந்த அம்சமாகும். ஒவ்வொரு வருடமும் சுமார் 4000 மூப்பர்களுக்கான சிறப்புக் கூட்டங்கள் பிராந்தியவாரியாக நடைபெறும். இவ்வருடம் கடந்த பிப்ரவரி 11,12,13 ஆகிய தேதிகளில் குஜராத் மாநிலம் தாகோத் மாவட்டத்தில் தாகோத் மற்றும் கர்பாடா தாலுகாவில் உள்ள சபைகளின் போதகர்கள், ஊழியர்கள், மூப்பர்களுக்கான சிறப்புக் கூடுகைகள் 3 பகுதிவாரியாக நடைபெற்றது. சபை ஊழியர்களுடன் சுமார் 300 க்கும் அதிகமான மூப்பர்கள் பங்குப் பெற்றனர்.

பாடல்கள், ஆராதனை, சாட்சிகள் போன்றவற்றின் மூலம் தேவனை மகிமைப்படுத்தினார்கள். குறிப்பாக, இரு தாலுகாக்களில் உள்ள 125 கிராமங்களை கிறிஸ்துவுக்குள் எப்படி நடத்துவது என்ற ஆலோசனை கொடுக்கப்பட்டு, ஜெபங்கள் ஏற்றெடுக்கப்பட்டது. தாகோத், கர்பாடா இரு தாலுக்காக்களில் 125 கிராமங்கள் உள்ளது. அதில் 110 கிராமங்களில் குறைந்தது 5 விசுவாசிக் குடும்பங்கள் முதற்கொண்டு 100 குடும்பங்கள் வரை தேவன் தந்துள்ளார். மேலும் 44 கிராமங்களில் ஆலய ஆராதனை நடைபெற்று வருகிறது. 120 கிராமங்களில் 26 சுதேச ஊழியர்கள் எழுப்பப்பட்டுள்ளார்கள். 17 கிராம ஆலயங்கள்தான் கட்டப்பட்டுள்ளது. 2016 ஆம் ஆண்டுக்குள் 125 கிராமங்களிலும் ஊழியர்களை எழுப்பவும், சபைகளைக் கட்டி எழுப்பவும் ஜெபித்துத் தீர்மானம் ஏற்றெடுத்தார்கள். மூப்பர்கள், விசுவாசிகளாக உபவாசித்து ஜெபிக்கவும், ஆத்தம ஆதாயம் செய்யவும் தங்களை அர்ப்பணித்தார்கள்.

கடைசியாக பேராயர். தேவதாஸ் அவர்கள் “தேசத்தையும், தேவன் தந்த வாக்குத்தத்தத்தையும் சுதந்தரிந்துக் கொள்ள அனுதினமும் நாவினால் அறிக்கை செய்து, பொறுமையுடன் காத்திருந்து ஜெபித்து, விசுவாசத்துடன் பெற்றுக்கொள்ளவேண்டும்” என்ற தலைப்பில் செய்தியினை வழங்கி ஜெபித்தபோது பரிசுத்த ஆவியானவர் அபரிவிதமாய் இறங்கிவந்தார். புதிய தரிசனத்துடன் திட்டமிட்டு செயல்பட மூப்பர்கள் விசுவாசத்துடன் 2014 ஆம் ஆண்டில் தேவனுக்காகப் பெரியக் காரியங்களைச் செய்வோம், தேவனிடமிருந்து பெரியக் காரியங்களை எதிர்நோக்குவோம் என்று அர்ப்பணித்தார்கள். இதுபோல் ஒவ்வொரு பிராந்தியங்களிலும் நடக்கவுள்ள மூப்பர்களின் கூடுகைளைத் தேவன் ஆசீர்வதிக்க ஜெபியுங்கள்.

தேவனுடைய பெரிதான கிருபையால் பிப்ரவரி 7,8,9 ஆகிய தேதிகளில் நானும் எனது குழுவினர்களும் ஷாலோம் பணித்தளம் சென்று பார்வையிட்டோம். 7 ஆம் தேதி ஷாலோம் அலுவலக ஊழியர்களின் காலை தியானத்தில் தேவ செய்தியளித்து, தொடர்ந்து மத்தியப்பிரதேசத்திலுள்ள ரூப்பாகேடா சபையையும், மான்ட்லி சபையையும் பார்வையிட்டோம். பின்பு காளாகேத் சபையில் ஒழுங்கு செய்யப்பட்டிருந்த மூப்பர்களின் கூடுகையில் பங்குப் பெற்று தேவச் செய்தியளிக்கத் தேவன் கிருபைச் செய்தார். 8 ஆம் தேதி காலையில் குஜராத்திலுள்ள ஹிரோலா சபையிலும் அங்கு நடைபெறுகிற Compassion Project பிள்ளைகளையும் பார்வையிட்டு, பின்பு அங்கிருந்து இராஜஸ்தானிலுள்ள கதேடியா மற்றும் கும்புரா கிராமத்திலுள்ள ஷாலோம் ஆலயத்தையும் விசுவாசிகளையும் சந்தித்தோம். பின்பு கொய்காவில் கட்டப்பட்டுள்ள பேராலயத்தைக் கண்டு தேவனை துதித்தோம்.

அந்நாளில் அங்கு கூடியிருந்த சுமார் 125 மூப்பர்களுக்குத் தேவச் செய்தியளித்து கடைசியில் பிஜல்பூரில் உள்ள நமது ஷாலோம் பள்ளியையும் அங்கு தங்கிப் படிக்கும் பிள்ளைகளையும் பார்வையிட்டோம். 9 ஆம் தேதி ஷாலோம் சபைகளில் நடைபெறும் ஞாயிறு ஆராதனையைப் பார்வையிட்டோம். முதலாவது குஜராத்திலுள்ள தெல்சர் கிராம ஆலய சபையையும், வரம்கேடா-1, வரம்கேடா-2 கிராம ஆலயங்களையும், சபை மக்களையும், போர்கேடா சபையையும் விசுவாசிகளையும் பார்வையிட்டு, பின்பு 2 குழுவாகப் பிரிந்து, பாட்டன்புரா மற்றும் தெல்சர் ஆலயங்களில் தேவச் செய்தியளிக்கும்படியாக தேவன் கிருபைச் செய்தார்.

சபை மூப்பர்களின் மனைவிமார்களுக்கான சிறப்புக் கூடுகை

தேவனுடைய வழிநடத்துதலின்படி பிப்ரவரி மாதம் 18 மற்றும் 20 ஆம் தேதிகளில் குஜராத்திலுள்ள புராக்குவா மற்றும் பாரேவா பகுதிகளில் உள்ள சபைகளின் மூப்பர்களின் மனைவிகளுக்கென்று விசேஷித்தக் கூட்டம் நடத்தப்பட்டது. இந்தக் கூட்டத்தில் சுமார் 350 பேர் பங்குப் பெற்று தேவனுடைய வல்லமையையும், ஆசீர்வாதத்தையும் பெற்றார்கள். இக்கூட்டத்தில் ஆராதனை வேளையில் தேவனுடைய வல்லமை அபரிவிதமாய் இறங்கி, இந்தப் புதிய வருடத்தில் புதிய அபிஷேகத்தினால் நிரப்பப்பட்டார்கள். சொந்த ஜனங்களின் இரட்சிப்பிற்காக கண்ணீரோடும் பாரத்தோடும் ஜெபித்தார்கள். தொடர்ந்து கடந்த வருடத்தில் தேவன் அவர்களை ஆசீர்வதித்த விதத்தை சாட்சியாகப் பகிர்ந்து கொண்டார்கள். **சகோதரி. மெர்லின் டைட்டல்** அவர்கள் வேதாகமத்திலிருந்து சில கருத்துக்களை ஆலோசனையாகப் பகிர்ந்து கொண்டார்கள். 2014 ஆம் வருடத்தின் வாக்குத்தத்தப் பாடலை அனைவரும் உற்சாகத்துடன் நடனமாடி பாடினார்கள். அதன் பின் **சகோதரி. வஹிதா தேவதாஸ்** அவர்கள் 2014 ஆம் ஆண்டின் வாக்குத்தத்த வசனம் யோவேல் 2:21 இன் அடிப்படையில் வாக்குத்தத்தச் செய்தியை அளித்தார்கள். செய்தியின் மூலம் அநேகர் தொடப்பட்டு மிகுந்த உற்சாகமடைந்தார்கள். தொடர்ந்து ஜெப வேளையில் பரிசுத்த ஆவியின் அபிஷேகத்தையும், அற்புத சுகத்தையும், விடுதலையையும் அநேகர் பெற்று, தேவனை மகிமைப்படுத்தி சாட்சிப் பகிர்ந்துக் கொண்டார்கள். **தேவனுக்கே மகிமை!**

குஜராத் மாநிலம்

Pr. நாவல்சிங் N. பாரியா வரம்கேடா-2
மன்னுபேன் என்பவருக்கு வயிற்றுப்-
போக்கிலிருந்து, தேவன் பூரண சுகத்தைக்
கொடுத்தார்.

Pr. அஸ்வின் டாமோர் ஜோசாபுரா
அமிர்தபாய் என்பவருக்கு சாத்தான் பிடியில்
இருந்து கர்த்தராகிய இயேசு பூரண
விடுதலையைக் கட்டளையிட்டார்.

Pr. பகதூர்சிங் புரியா ஜோதாபூர்
ஜாரா மிபர் என்ற கிராமத்திலுள்ள கமலா
என்ற சகோதரியும் இவரின் கணவரும் பிசாசு
பிடியில் சிக்கியிருந்தார்கள். அவர்களுக்காக
ஜெபித்தவுடன் தேவன் பூரண சுகம் தந்தார்.

Pr. வீர்சிங் K. பாரியா தார்மி
பல வருடங்களாக மீனா பேன்
என்பவருக்குக் குழந்தையில்லாமலிருந்தது.
இவருக்காக ஜெபிக்கவே தேவன் குழந்தையைக்
கொடுத்தார்.

இராஜஸ்தான் மாநிலம்

Pr. புரலால் D. கட்டாரா நவகாவ்
கோ விந், கமலேஷ் போன்ற
இருவர்களுக்கும் கை கால்களில் அதிக
புண்கள் ஏற்பட்டது. இவர்களுக்காக
ஜெபிக்கவே தேவன் நல்ல சுகம் தந்தார்.

ராதா என்பவருக்கு 3 ஆண்டுகளாக வயிறு
வீக்கமும் கை கால்களில் எரிச்சலும்
காணப்பட்டது. இவர்களுக்காக ஜெபித்தபோது
தேவன் பூரண சுகத்தைக் கொடுத்தார்.

Pr. மொதா V. டோடியார் தோலகாரியா
லோலி என்ற சகோதரியைப் பாம்பு
கடித்துவிட்டது. சரீரத்தில் விஷம் இறங்கிய
ஆபத்தான நிலையில் ஷாலோம் ஊழியர்
தண்ணீரை ஜெபித்துக் குடிக்கக் கொடுத்தார்.
தேவன் அற்புத சுகத்தைக் கட்டளையிட்டார்.

Pr. கோக்மா T. டாமோர் ஜோக்ஷிமால்
காலி என்ற பெண்ணின் வயிற்றில் அதிக வலி
இருந்து வந்தது. சபை விசுவாசிகள்
அனைவரும் சேர்ந்து ஜெபித்தபோது வேதனை
மாறியது.

Pr. காலுசிங் L. கராசியா ரவ்தாசாத்
பூரள் என்ற சகோதரியை அசுத்த
ஆவிகள் பிடித்து அலைக்கழித்தது. ஷாலோம்
ஊழியரிடம் ஜெபிக்கவே பூரண விடுதலை
கிடைத்தது.

Pr. கேசவ்லால் D. மக்வானா காமிபுரா
மிகவும் பெலவீனமாயிருந்த வியல்லா என்ற
சகோதரிக்காக ஜெபிக்கவே பெலவீனங்கள்
மாறியது.

இரத்த வாந்தி எடுத்த திலேஷ் என்ற
சகோதரருக்காக ஜெபிக்கவே கர்த்தர் நல்ல
சுகம் தந்தார்.

மத்தியப்பிரதேசம் மாநிலம்

Pr. சந்து P. டாமோர் ஜாவ்விலியா
தேமாபாய் என்ற சகோதரருக்கு அசுத்த
ஆவி பிடித்திருந்தது. அங்கும் இங்குமாக
ஓடிக்கொண்டிருக்கும்படி அலைக்கழித்தது.
யாராவது இவரைப் பிடித்தால் தள்ளிவிடுவார்
இவருக்காக ஜெபித்தபோது தேவன் பரிபூரண
சுகத்தைக் கொடுத்தார்.

SôLouLô®p LÛPELôX ABYÛP F - V NÛT« p
Oô« B BWôRÛ] (16.02.2014)

கடந்த 16.02.2014 ஞாயிறு காலை 9.00 மணிக்கு, நாகர்கோவில், கடைசிகால அறுவடை தேவ சபையில் நடந்த காலை ஆராதனையில் நமது பிஷப் தேவதாஸ் அவர்கள் கலந்துகொண்டு, பீல் மக்களின் மத்தியில் நடைபெறும் ஷாலோம் ஊழியங்களைக் குறித்து விளக்கிக் கூறியதோடு, தேவச் செய்தி கொடுத்தார்கள். 500 க்கும் மேற்பட்ட விசுவாசிகள் இதில் கலந்துகொண்டு தேவ நாமத்தை மகிமைப்படுத்தியதோடு ஆத்தமப் பாரம் கொண்டார்கள். பீல் மக்களின் மத்தியில் ஆலயம் கட்டுவதற்காக இந்தத் திருச்சபையின் சார்பாக ரூ. 1,00,000/- காணிக்கை பிஷப் தேவதாஸ் அவர்களிடம் வழங்கப்பட்டது. மிகவும் அன்போடும் ஆத்தமப் பாரத்தோடும், நம் பிஷப் அவர்களை வரவேற்று சபையில் பயன்படுத்தியது மட்டுமல்லாமல் பீல் சுதேச மிஷனரிகளைத் தாங்கிவரும் இந்த சபைப் போதகர் Pr. காபிரியேல் ஜேம்ஸ் அவர்களை கர்த்தர் அதிகமாக ஆசீர்வதிப்பாராக!

தூத்துக்குடி தலைமை அலுவலகத்தில் நடைபெறும்
E\I x d á ÓÛLLs

Yôdí j Rj R B°oYôR ù_Td á ÓÛL

நாள் : 01.03.2014 (சனிக்கிழமை) நேரம் : காலை 9.15 - 1.00

தேவச் செய்தி : Prof. C.S. க்ரீஸ்டோபர், பாளையங்கோட்டை

òúXôm ETYôNd á ÓÛL

நாள் : 08.03.2014 (சனிக்கிழமை) நேரம் : காலை 9.15 - 1.00

தேவச் செய்தி : Bro. ராஜகுரு, (கோடிகளுக்கு சுவிசேஷம், இடையன்விளை)

ùTi LPdLô] “GvRô” ù_Td á ÓÛL

நாள் : 15.03.2014 (சனிக்கிழமை) நேரம் : காலை 10.00 - 1.00

இடம் : அன்பு பகிர்வு இயக்கம், தலைமை அலுவலகம்

5/168, கால்டுவெல் காலனி 3வது தெரு, தூத்துக்குடி - 628 008.

ஷாலோம் மிஷனரி ஜெபக்கூடுகை

நாள்
08.03.2014, சனிக்கிழமை

நேரம்
மாலை 5.00 மணி முதல்
7.00 மணி வரை

இடம் : ஷாலோம் கிளை அலுவலகம்,

M.T.N. பில்லிங், (மகளிர் காவல் நிலையம் அருகில்) வடக்குத் தெரு, மார்த்தாண்டம்

அனைவரும் குடும்பமாய் கலந்து கொண்டு ஊழியங்களுக்காக ஜெபிப்பதுடன், தேவனுடைய ஆசீர்வாதங்களைப் பெற்றுக் கொள்ளவும் அன்பாய் அழைக்கிறோம்.

தொடர்புக்கு: சகோ. G. செல்வதுரை, Cell : 94876-89869,

சகோ. ஜார்ஜ், Cell : 98944-78405 சகோ. கிங்பெர்ட், Cell : 94868-64820



இட்டாலா

இராஜஸ்தான்

இட்டாலா என்ற கிராமம் இராஜஸ்தான் மாநிலம், பான்ஸ்வாடா மாவட்டம் குசல்கட் தாலுகாவில் அமைந்துள்ளது. இந்தப் பகுதி மக்கள் இயேசுவைப் பற்றி அறியாமல் எல்லா விதப் பாவங்களுக்கும் அடிமைப்பட்டு,

அசுத்த ஆவிகளை வணங்கும் பழக்கம் உடையவர்கள். மழை பெய்தால் மட்டும் விவசாயம் செய்வார்கள். இந்தக் கிராமத்தில் போதகர், மஹேஷ் வள்வை என்பவர் இயேசுவை அறியாததற்கு முன்பு மந்திரவாதியாக இருந்து, பலவிதப் பாவங்களில் வாழ்ந்து வந்தார். திடீரென்று இவரது 1 மகனும், 1 மகளும் மரித்து விட்டார்கள். அதைத் தொடர்ந்து இவரது மனைவியும் அதிக சுகவீனமாகி மரிக்கும் தருவாயில் இருந்தார்கள். இவளுக்காக அநேக மந்திரவாதிகளிடம் சென்று ஆடு கோழிகளைப் பலியிட்டு அதிக செலவு செய்தும் பலனில்லை. இவரிடம் இருந்த எல்லாப் பணமும் செலவானபடியால் இவர் மனைவியை வீட்டில் விட்டு விட்டு கூலி வேலை செய்யும்படியாக குஜராத்திற்குச் சென்று விட்டார்.

பின்பு இவருடைய மனைவி தன் தகப்பனாரின் வீட்டிற்குச் சென்றுவிட்டார்கள். ஷாலோம் ஊழியத்தில் ஊழியம் செய்து கொண்டிருக்கும் இவளது சகோதரன், கல்சிங் டின்டோடு என்பவர் பாதர் டோடியார் என்ற ஊழியருடன் சேர்ந்து வந்து ஜெபித்தார்கள். உடனே இவருடைய மனைவி விடுதலை பெற்றாள். பின்பு இவளுடைய கணவரை வீட்டிற்கு அழைத்து, இயேசுவை பற்றிக் கூறி ஜெபித்தார்கள். அந்த நாளில் மஹேஷ் வள்வை இயேசுவை ஏற்றுக் கொண்டார். அதன் பின் அவருக்கு 1 மகனையும் 1 மகளையும் தந்து தேவன் ஆசீர்வதித்தார். பின்பு ஊழியத்திற்கென்று அர்ப்பணித்து, வேதாகமப் பயிற்சிப் பெற்று, 2009 இல் இட்டாலா கிராமத்தில் ஊழியம் செய்ய ஆரம்பித்து அவருடைய வீட்டிலே 4 பேராகச் சேர்ந்து ஆராதனையைத் தொடங்கினார். அங்கு பக்கவாத நோயினால் பாதிக்கப்பட்ட ராஜேந்திர வள்வை என்பவர் இந்தக் கூட்டத்தில் பங்குப் பெற்றார். இவருக்காக ஊழியர் ஜெபித்த போது, தேவன் பூரண சுகத்தைக் கொடுத்தார். இந்த சாட்சியின் மூலம் இந்தக் கிராமத்தில் ஊழியம் வளர ஆரம்பித்தது. ஆரம்ப காலத்தில் அதிக எதிர்ப்பின் மத்தியிலும், ஜெபத்தில் உறுதியாக இருந்ததினால் இந்தச் சபை வளர்ச்சியடைந்தது. தற்போது 30 குடும்பங்கள் ஆண்டவரை ஏற்றுக் கொண்டு ஆராதனை செய்கிறார்கள். போதகர், மஹேஷ் வள்வை என்பவருடைய சொந்த நிலத்தில் தேவ நாமம் மகிமைப்படும்படியாக ஆலயம் கட்டப்பட்டு, 09-02-2014 அன்று ஷாலோம் திருமண்டலத்தின் பேராயர், V. தேவதாஸ் அவர்கள் மூலம் ஜெபித்து, பிரதிஷ்டை செய்யப்பட்டது.

இந்த ஆலயம் இயேசு விடுவிக்கிறார் ஸ்தாபனத்தின் மூலம் கொடுக்கப்பட்ட நிதி உதவியினால் கட்டப்பட்டுள்ளது.

ஏ. 2 சிலட்சம் மதிப்பில் அில்லது ஏ. 1 சிலட்சம் மதிப்பில்
இந்த 2014 ஆம் ஆண்டிற்குள் 100 ஆலயங்களைக் கட்டிக் கொடுக்க
முன் வருவோர் தேவை! ஜெபியுங்கள்!

ஷாலோம் பணித்தளங்களில் கட்டப்பட்டுள்ள 260 கிராம ஆலயங்களில் சில...

கு
ஜ
ரா
த்



கரம்பா கிராம ஆலயம்



யாட்டன்புரா கிராம ஆலயம்



தனசியா கிராம ஆலயம்



பாரேவா கிராம ஆலயம்

ம
த்
திய
ப்
பி
ர
தே
ச
ம்



மேந்திகேடா கிராம ஆலயம்



ரூபாகேடா கிராம ஆலயம்



சூளியா கிராம ஆலயம்



டெமரா கிராம ஆலயம்

இ
ரா
ஜ
ஸ்
தா
ன்



மகர்தா கிராம ஆலயம்



பேடவ் கிராம ஆலயம்



சர்வான் கிராம ஆலயம்



டிடியாதேவ் (காஸ்லா) கிராம ஆலயம்

எழுந்து கட்டுவோம் வாருங்கள்

2014 இல் பீல் விசுவாசிகளுக்காக 100 கிராமங்களில் தேவ நாம மகிமைக்காக 100 கிராம ஆலயங்கள் கட்டப்பட தேவையான நிதி ரூ. 200 இலட்சங்கள் சந்திக்கப்பட ஜெபித்து கரம் கொடுக்க அன்புடன் அழைக்கிறோம்.

செய்யவேண்டிய வேலையோ மிகப் பெரியது

தேவ கிருபையால் தேவனால் தெரிந்துகொள்ளப்பட்ட நம் பீல் சுதேச மிஷனரிகள் (500க்கும் அதிகமான) பரிசுத்த ஆவியின் அபிஷேகத்தினால் நிரப்பப்பட்டவர்களாய் நற்செய்தியை அறிவித்து பாவங்கள், சாபங்கள் நோய்களிருந்து மக்கள் திரளாக கிராம கிராமங்களாய் இயேசுவை சொந்த இரட்சகராய் ஏற்றுக்கொண்டு ஞானஸ்நானம் பெற்று வருகிறார்கள். 600 க்கும் அதிகமான கிராமங்களில் சபைகள் கூடி ஆராதனை நடைபெற்று வருகிறது. இந்த வருடத்தில் குறைந்தது 100 கிராமங்களில் ஆலயங்கள் கட்ட திறந்த வாசல்களையும், வாய்ப்புகளையும் தேவன் தந்துள்ளார்.

25 குடும்பங்கள் ஆண்டவரை ஏற்றுக்கொண்ட பின்பு 7 மூப்பர்களுக்குப் பயிற்சி கொடுக்கப்படுகிறது. சுதேச ஊழியர் தன்னுடைய நிலத்தை ஆலயம் கட்டுவதற்கு கொடுக்க முன் வருகிறார்கள். குஜராத், மத்தியப்பிரதேசம், இராஜஸ்தான் மாநிலங்களில் (30X18), 40X20, 50X20 அளவுகளில் முறையே 1 இலட்சம் 2 இலட்சங்கள் 3 இலட்சங்கள் நிதி உதவி கொடுத்து ஆலயம் கட்டித் தரும் ஆதரவாளர்கள் தேவை. நீங்கள் சபையாக, குழுவாக, குடும்பமாக கட்டிக் கொடுக்க முன் வாருங்கள்.

மேலும் 7000 கிராமங்களில் வாழும் பீல் மக்களுக்கு சுவிஷேசம் அறிவிக்க விஷேச அபிஷேகம் பெற்ற 48 சுதேச ஊழியர்கள் 12 குழுவாக மாதந்தோறும் ஒவ்வொரு வெள்ளிக்கிழமை 48 கிராமங்களில் நடத்துகிறநற்செய்தி கூட்டங்கள் மூலமாக தேவன் பல அற்புத அடையாளங்களை நடத்தி வருகிறார். அதன் மூலமாக ஒவ்வொரு மாதமும் பல நூறு குடும்பங்கள் புதிதாக தேவனை ஏற்றுக்கொண்டு இரட்சிக்கப்பட்டு அனுதினமும் சபையில் சேர்க்கப்பட்டு வருகிறார்கள்.



**2014 ஆம் வருடத்தில்
100 கிராம ஆலயங்களைக்
கட்டி எழுப்ப**



- ❖ ரூ. 2 இலட்சங்கள் நிதி உதவி தந்து ஜெபித்துத் தாங்கும் ஆதரவாளர்கள் 100 பேர்கள்
- ❖ ரூ. 1 இலட்சம் நிதி உதவி தந்து ஜெபித்துத் தாங்கும் ஆதரவாளர்கள் 200 பேர்கள்
- ❖ ரூ. 50,000 நிதி உதவி தந்து ஜெபித்துத் தாங்கும் ஆதரவாளர்கள் 400 பேர்கள்
- ❖ ரூ. 20,000 நிதி உதவி தந்து ஜெபித்துத் தாங்கும் ஆதரவாளர்கள் 1000 பேர்கள்
- ❖ ரூ. 10,000 நிதி உதவி தந்து ஜெபித்துத் தாங்கும் ஆதரவாளர்கள் 2000 பேர்கள்
- ❖ ரூ. 2 இலட்சங்கள், ரூ. 1 இலட்சம் கொடுக்கக்கூடிய ஆதரவாளர்களுக்கு தனியான சபை கட்டுமானப்பணி கொடுக்கப்பட்டு, ஆலய பிரதிஷ்டை DVD மற்றும் புகைப்படங்கள், அறிக்கை அனுப்பி வைக்கப்படும். மற்ற நிதியாளர்களுக்கு இணைந்து கட்டப்பட்ட ஆலயத்தின் படங்கள், DVD மற்றும் அறிக்கைகள் அனுப்பி வைக்கப்படும்.
- ❖ உங்கள் சபையில் சிறப்புக் காணிக்கைக் கொடுப்பவர்களை எழுப்பி சபை மூலமாக ஆலயங்கள் கட்ட முன்வாருங்கள்.
- ❖ உங்கள் குடும்பத்தின் சார்பில் அல்லது நீங்களும் உடன் பிறந்த உங்கள் உறவினர்கள் குடும்பங்களுடன் இணைந்து ஆலயம் கட்டிக் கொடுக்க முன்வாருங்கள்.
- ❖ மாதந்தோறும் தவணை மூலமாகக் கூட ஆலயம் கட்டிக் கொடுக்க முன்வாருங்கள்.
- ❖ மற்றவர்களுக்கு குறிப்பாக வசதியுள்ளவர்களுக்கு அறிமுகம் செய்து ஆலயங்கள் கட்டிக் கொடுக்க முன்வாருங்கள்.

நிதி உதவி அனுப்பும்போது Sharing Love Mission என்ற பெயருக்கு DD “100 கிராம ஆலய கட்டுமானப் பணிக்கானச் சிறப்பு நிதி” என்று குறிப்பிட்டு அனுப்பங்கள்.

**“தாவீதுக்கு அருளின நீச்சயமான கீருபைகளை உங்களுக்கு
நீத்திய உடன்படிக்கையாக ஏற்படுத்துவேன்” (ஏசாயா 55:3)**



CYols úTNôU - ÚkRôp

LpÛLú[áI©Óm - லூக்கா 19 : 40

லெந்து காலச் செய்தி : சகோ. அற்புதராஜ் மர்காஷிஸ்

கல்கள் உயிரற்றவை, அற்பமானவை, கல்கள் பேசக்கூடுமா? யோசனா தான் வழிநடத்தி வந்த இஸ்ரவேலரோடு தான் மரிப்பதற்குமுன் ஒரு நீண்ட பிரசங்கம் செய்தான். கடைசியாக கர்த்தரைச் சேவியுங்கள் “நானும் என் வீட்டாருமோவென்றால் கர்த்தரையே சேவிப்போம்” என்றான். இஸ்ரவேல் ஜனங்களும் அப்படியே சொன்னார்கள். யோசனா அத்தோடு நின்றுவிடவில்லை. தான் வழிநடத்திவந்த இஸ்ரவேலர் மீது நம்பிக்கையற்றவனாக ஒரு காரியத்தைச் செய்தான். ஒரு பெரிய கல்லை எடுத்து அதை அங்கே கர்த்தருடைய பரிசுத்த ஸ்தலத்தின் அருகில் இருந்த கர்வாலி மரத்தின் கீழ் நட்டு ஜனங்களைப் பார்த்து இவ்வாறு சொன்னான். “இதோ, இந்தக் கல் நமக்குள்ளே சாட்சியாயிருக்கக்கூடவது; கர்த்தர் நம்மோடே சொன்ன எல்லா வார்த்தைகளையும் இது கேட்டது, நீங்கள் உங்கள் தேவனுக்கு விரோதமாய்ப் போய் சொல்தாதபடிக்கு இது உங்களுக்கு சாட்சியாயிருக்கக்கூடவது” என்று சொன்னான். (யோசனா 24) இதே காரியத்தை ஆபகூக்கு தன் தீர்க்கதரிசன வார்த்தைகளில் இவ்வாறு சொல்லுகிறார். “கல்லு சுவரிலிருந்து கூப்பிடும், உத்திரம் மச்சிலிருந்து சாட்சியிடும்” (ஆபகூக் 2 : 11). மலைகள், குன்றுகள், மரங்கள், நீரோடைகள் அனைத்தும் நாம் செய்கின்ற ஒவ்வொரு காரியத்தையும் உற்றுக் கவனிக்கின்றன. நம் செயல்களை தன்னிலே தானே பதிவு செய்கின்றன. கர்த்தரின் நாளில் மனிதர் நமக்கு எதிராக சாட்சி சொல்லத் தவறினாலும், இயற்கை அமைப்புகள் நம்மை குறித்து நன்மையாகவோ, அல்லது தீயதாகவோ சாட்சியிடும். இயற்கை அமைப்புகளான அனைத்தும், நம் வீட்டின் உத்திரம், கதவு, ஜன்னல்கள் எல்லாம் நம் நடவடிக்கைகளை உற்று கவனிக்கின்றன என்கிற கவனம் நமக்கு வேண்டும். கல்கள் எப்பொழுதெல்லாம் பேசும் என்பதை வேத ஆதாரத்தோடு சற்று தியானிப்போம்.

I. அழைப்பை அசட்டை பண்ணினால் கல்கள் பேசும்.

நமது இயேசு ஒரு உவமையைச் சொன்னார். (லூக்கா 14 : 16 - 24) ஒரு மனுஷன் பெரிய விருந்தை ஆயத்தம்பண்ணி அநேகரை அழைப்பித்தான். அதில் ஒருவன் நான் வயலைக் கொண்டேன், நான் அகத்தியம் போய் அதைப் பார்க்க வேண்டும் என்று சொன்னான். அதை விலைக்கு வாங்குமுன்னே அதைப் பார்க்காமலா போனான். அப்படி ஒரு சாக்குபோக்குச் சொல்லி விருந்துக்கு வராமல் தப்பினான். மற்றொருவன் ஐந்தேர் மாடுகளைக் கொண்டேன் அதைச் சோதித்துப் பார்க்கப் போவதாகவும் அதற்கு தன்னை மன்னிக்கும்படியும் கோரினான். அந்த மாடுகளை விலைக்கு வாங்குமுன் அதை சோதித்து பார்க்காமலா போய்விட்டான். அடுத்து ஒருவன் நான் பெண்ணை விவாகம் பண்ணினேன் அதினால் நான் வரக்கூடாது என்றான். விகாகம் பண்ணினவன் விருந்துக்குப் போகக்கூடாது என்ற சட்டம் எந்த நாட்டில் உண்டு. விகாகம் பண்ணி பெண்ணை தன் வீட்டிற்கு அழைத்து வந்தபின் அந்த பெண் ஆயுள் முழுவதும் அவனோடுதானே இருக்கப் போகிறாள். இதுவும் ஓர் நொண்டிச் சாக்கு போக்குதானே? ஆக

இந்த மூன்று பேரில் ஒருவன் தூரத்திலுள்ள வயலுக்குப் போனான், இன்னொருவன் அருகிலுள்ள தொழுவத்திற்குப் போனான், மற்றொருவன் வீட்டில் இருந்துவிட்டான். இதை அறிந்த எஜமான் தன் ஊழியக்காரனைப் பார்த்து நீ பட்டணத்தின் தெருக்களிலும் வீதிகளிலும் போய் ஏழைகளையும், ஊனரையும், சப்பாணிகளையும், குருடரையும் விருந்துக்கு அழைத்து வா என்றான். அழைக்கப்பட்டவர்கள் அழைப்பை அசட்டை பண்ணிப்படியால் கல்களுக்கு சமமான சமுதாயத்தின் அற்பமானவர்கள், புறக்கணிக்கப்பட்டவர்கள் விருந்தை ருசிபார்த்தார்கள். “அழைக்கப்பட்டிருந்த அந்த மனுஷரில் ஒருவனாகிலும் என் விருந்தை ருசி பார்ப்பதில்லை” என்று எஜமான் சொன்னதாக நாம் பார்க்கிறோம்.

II. பொறுப்பை தட்டிக் கழித்தால் கல்கள் கூப்பிடும்.

இயேசு மற்றும் ஒரு உவமையைச் சொன்னார் (மத்தேயு 21 : 23-43) ஒரு மனுஷன் ஒரு திராட்சைத் தோட்டத்தை உண்டாக்கி அதைக் குத்தகைக்கு விட்டு புறதேசம் போய்விட்டான். கனிகாலம் சமீபித்தபோது அதின் கனிகளை வாங்கிவரும்படி தன் ஊழியக்காரரை அனுப்பினான். ஒருவனை அடித்து, ஒருவனைக் கொலை செய்து, ஒருவனை கல்லெறிந்து கொன்றார்கள். கடைசியில் தன் சொந்த குமாரனையே அனுப்பினான் குத்தகைக்கு எடுத்தவர்கள் இவன் சுதந்தரவாளி இனைக் கொண்டு இவன் சுதந்திரத்தைக் கட்டிக் கொள்வோம் என்று அவனை தோட்டத்திற்கு புறம்பே தள்ளிக் கொலை செய்தார்கள். எஜமான் அந்த சொடியரை கொடுமையாய் அழித்து, ஏற்ற காலங்களில் தனக்கு கனிகளைக் கொடுக்கத்தக்கதாக வேறே குத்தகைக்காரரிடம் திராட்சைத் தோட்டத்தைக் கொடுப்பான் அல்லவா? “**தேவனுடைய ராஜ்யம் உங்களிடத்திலிருந்து நீக்கப்பட்டு அதற்கேற்ற கனிகளைத் தருகிற ஜனங்களுக்குக் கொடுக்கப்படும்**” என்றார்.

சவுல் ராஜா கர்த்தர் கொடுத்த பொறுப்பை தட்டிக் கழித்தான். அமலேக்கியரையும் அவர்களுக்குண்டான யாவற்றையும் அழித்து விடும்படி கர்த்தர் சொன்னார். ஆனால் சவுல் தன் விருப்பப்படி அமலேக்கியரின் ராஜாவாகிய ஆகாசை உயிரோடு பிடித்தான். அவனைக் கொண்டு போடவில்லை. மேலும் முதல் தரமானவைகள், இரண்டாம் தரமானவைகளை உயிரோடு வைத்தான். இது கடவுளுக்குப் பிடிக்கவில்லை. அவர் சாமுவேலைப் பார்த்து சவுலை ராஜாவாக்கினது தனக்கு மனஸ்தாபமாயிருக்கிறது என்று சொன்னார். சவுலிடம் கேட்டபோது ஆடுகளிலும் மாடுகளிலும் முதல்தரமானவைகள் கர்த்தருக்குப் பலியிடுவதற்காக என்று கூறினான். அதற்கு சாமுவேல் “**பலியைப் பார்கிலும் கீழ்ப்படிதலும், ஆட்டுக் கடாக்களின் நிணத்தைப் பார்க்கிலும் செவிகொடுத்தலும் உத்தமம் என்று சொன்னதுமல்லாமல் இஸ்ரவேலின் ராஜ்யத்தைக் கிழித்துப் போட்டு, உம்மைப் பார்க்கிலும் உத்தமனாயிருக்கிற உம்முடைய தோழனுக்கு (தாவீதுக்கு) அதைக் கொடுத்தார்**” என்றான். பொறுப்பை தட்டிக் கழிக்கும்போது சவுல் அற்பமாய் கருதிய ஒரு ஆட்டு மேய்ப்பனுக்கு ராஜ்ய பாரம் கொடுக்கப்பட்டது. நாமும் நம்முடைய பொறுப்புகளை குழந்தைகளுக்கு தாயாக, தகப்பனாக, சபைகளில் உண்டான பொறுப்புகளிலும், சமுதாயத்தில் ஏற்பட்ட பொறுப்புகளிலும் உத்தமமாய் நடக்காவிட்டால், நம் பொறுப்புகளை வேறு ஒருவருக்கு கொடுக்க கர்த்தருக்கு அதிகாரம் உண்டு என்பதை நாம் மறந்துவிடக்கூடாது.

II. பொறுத்தனைகளை நிறைவேற்றாதபொழுது கல்கள் கூப்பிடும்.

இயேசு வேறே ஒரு உவமையைச் சொன்னார். (மத். 21: 28-32) ஒரு மனுஷனுக்கு இரண்டு குமாரர்கள் இருந்தார்கள். தகப்பன் மூத்த மகனிடம் “மகனே நீ போய் இன்றைக்கு என் திராட்சத் தோட்டத்தில் வேலை செய்” என்றார். அதற்கு அவன் மாட்டேன் என்றான். பின்பு அவன் மனஸ்தாபப்பட்டு தன் தகப்பன் தனக்குச் செய்ததையெல்லாம் நினைவு கூர்ந்து நன்றியுணர்வோடு தோட்டத்திற்குப் போனான். இளையவனிடம் தகப்பன் மூத்த மகனிடம் சொன்ன அதே காரியத்தைச் சொன்னான். அதற்கு இளையவன் “போகிறேன் ஐயா” என்று மிகவும் மரியாதையுடன் பேசினான். தகப்பன் இளைய மகனின் வார்த்தைகளைக் கேட்டு மிகவும் சந்தோஷப்பட்டிருப்பார். ஆனால் அவனோ தோட்டத்திற்குப் போகவில்லை. பொருத்தனை பண்ணியவன் ஏமாற்றிவிட்டான். இந்த உவமையைச் சொல்லிவிட்டு இயேசு ஜனங்களை நோக்கி “ஆயக்காரரும் வேசிகளும் அற்பமாய் எண்ணப்பட்டவர்கள் உங்களுக்கு முன்னே தேவனுடைய ராஜ்ஜியத்தில் பிரவேசிக்கிறார்கள்” என்று சொன்னார். சங்கீதம் 116 : 18,19 & பிரசங்கி 5 : 4,5 – வசனங்களை வாசித்துப் பாருங்கள்.

சில ஆண்டுகளுக்கு முன்பு ஒரு குறுத்தோலை ஞாயிறுக்கு முந்தின சனிக்கிழமை கர்த்தர் எனக்கு ஒரு பாடலைத் தந்தார். மறுநாள் இரவு கன்வென்சன் கூட்டத்தில் இந்த பிரசங்கத்தை ஒரு சபையில் பேசி அந்தப் பாடலையும் பாடினேன். இதோ அந்தப் பாடல் :

கல்கள் கூப்பிடும் நீ பேசாவிட்டால் – இந்த
கல்கள் கூப்பிடும் நீ பாடாவிட்டால்

1. ஆபிரகாமின் புத்திரர் என்போர்
ஆண்டவரை மறந்துவிட்டால்
கல்களால் தம் பிள்ளைகளாக்க
வல்லவர் உண்டு தெரியுமா? (மத். 3:9)
2. வேதம் கற்று போதிப்போரும்
சத்தியத்தை மறுதலித்தால்
ஆயக்காரர் பாவிக்கும் (வேசிகளும்)
பரலோகில் இடம்பெறுவாரே (மத். 21 : 31,32)
3. ராஜ்ஜியத்தின் புத்திரர் என்போர்
அழைப்பை அசட்டை பண்ணிவிட்டால்
வேலியருகே உள்ள மனிதர்
கலியாண சாலை நிரப்புவார் (லூக்கா 14 : 23)
4. கிறிஸ்தவனே (கிறிஸ்தவனே) சிலுவை அன்பை
நிராகரித்து நீ தள்ளினால்
கல்லுகள் முன்னே பணியும் மனிதர் (விக்கிரக வணக்கத்தார்)
சிலுவை எடுப்பார் அறியாயோ? (இயேசுவின் சீடர்கள் ஆவர்)

Uôof UôR F ~ VeLPdLôL ù_©ÛeLs

பங்காளர் கூடுகை

- ♦ வருகின்ற மார்ச் 16 ஆம் தேதி சென்னை ICOSA Programme Centre இல் நடைபெறவிருக்கும் ஷாலோம் பங்காளர் கூடுகையை தேவன் ஆசீர்வதிக்கவும், அநேக தேவப் பிள்ளைகள் கலந்து கொள்ளவும், செய்தியளிக்கும் **பிஷப். தேவதாஸ்** அவர்களை தேவன் வல்லமையாகப் பயன்படுத்தவும் ஜெபியுங்கள்.

மிஷனெரிப் பிரதிஷ்டை ஆராதனை

- ♦ 16.03.2014 அன்று புதியம்புத்தூர் CSI ஆலயத்தில் வைத்து நடைபெறவிருக்கும், பீல் சுதேச ஊழியர் பிரதிஷ்டை மற்றும் பிரதிஷ்டை செய்யப்படவிருக்கும் ஊழியருக்காகவும் ஜெபியுங்கள்.

மிஷனெரியின் பணித்தள வருகை

- ♦ **சகோ. ஜெபராஜ்** (Jesus Heals Ministry, தூத்துக்குடி) அவர்கள் தாங்கிவரும் சுதேச ஊழியர் **சகோ. பாதர் பாரியா** அவர்கள் 22.03.2014 அன்று தூத்துக்குடிக்கு வருகை தருகின்றார். அவருக்காகவும் அவரது பிரயாணங்களுக்காகவும் ஜெபியுங்கள்.

சிலுவை தியானமும் 40 நாட்கள் உபவாச ஜெபமும்

- ♦ இந்த லெந்து நாட்களில் பீல் ஆதிவாசி ஜனங்கள் ஏறெடுக்கும் 40 நாள் உபவாச ஜெபத்தையும், சிலுவைப் பாடுகள் குறித்த தியானத்தையும் தேவன் ஆசீர்வதிக்க ஜெபியுங்கள்.

நிதியாண்டுக் கணக்குகள்

- ♦ ஏப்ரல் 1 ஆம் தேதி முதல் புதிய நிதியாண்டிற்குள் நுழையவிருப்பதால் ஷாலோம் தலைமை மற்றும் பணித்தள அலுவலகம், ஷாலோம் சேரிட்டி மிஷன் போன்றவைகளின் கணக்குகளை மார்ச் 31 ஆம் தேதிக்குள் சரியாக முடித்து தணிக்கை செய்யப்பட தேவன் நல்ல ஞானத்தையும் கிருபையையும் கொடுக்கவும் ஜெபியுங்கள்.

தேர்வெழுதும் மாணவர்கள்

- ♦ இந்தக் கல்வியாண்டில் தேர்வெழுதவிருக்கும் பீல் ஆதிவாசி மாணவர்களுக்காக ஊக்கமாக ஜெபியுங்கள். குறிப்பாக 10 ஆம் வகுப்பு 12 ஆம் வகுப்பு தேர்வெழுதும் மாணவ மாணவிகளுக்காக தவறாமல் ஜெபிக்கவும்...

<h2>ôúXôm 24 U! úSW Ne; - j ùRôPo ù_Tm</h2>	
<p>நாள் : 22.02.2014 (சனிக்கிழமை)</p>	
<p>நேரம் : அதிகாலை 12.00 மணி முதல் மறுநாள் அதிகாலை 12.00 மணி வரை (24 மணிநேரம்)</p>	
<p>நீங்களும் பீல் மக்களுக்காகவும், ஷாலோம் ஊழியத்திற்காகவும் ஏதாவது ஒரு மணிநேரம் ஜெபிக்க விரும்பினால் எங்களுடன் தொடர்பு கொள்ளுங்கள். நாங்கள் உங்களுக்கு ஜெபக்குறிப்புகளை அனுப்புகிறோம்.</p>	

சுகமளிக்கும் கூட்டங்களில் தேவன் எழுப்பிய சாட்சிகள்

பெயர் : ஹுடி பேன், வயது : 54

ஊர் : சியாளி, மத்தியப்பிரதேசம்

எனது பெயர் ஹுடி பேன். நான் கடந்த 10 வருடங்களாக மிகவும் பலவீனமாக பல்வேறு வியாதியினால் கஷ்டப்பட்டு வந்தேன். அதோடு எனக்கு கடந்த 6 மாதங்களாக கண்களிலும் ஒளி மங்கி, கண் தெரியாமல் போய் விட்டது. இதற்காக எவ்வளவோ மந்திரம் செய்தும், ஆடு மற்றும் கோழிகளைப் பலியிட்டும், மருத்துவம் பார்த்தும் ஒரு பலனுமில்லை. இந்நிலையில் நான் ஜாம்புகேடா கிராமத்திலுள்ள ஷாலோம் சபையில் நடைபெற்ற சுகமளிக்கும் கூட்டத்தில் பங்குப் பெற்று, அங்கு போதகர். பகா பாய் கட்டாரா தேவ செய்தியளித்து, வியாதியஸ்தர்களுக்காக ஜெபித்த போது, எனக்கு பரிபூரண சுகம் கிடைத்தது. இப்போது என் சரீரத்தில் இருந்த வேதனை மறைந்தது. அதோடு என்னால் தற்போது நன்றாகப் பாரக்க முடிகிறது. எனக்கு சுகம் கொடுத்த தேவனுக்கு ஸ்தோத்திரம்!



பெயர் : கஸ்மா பேன், வயது : 38

ஊர் : ஹட்டிபுரா, மத்தியப்பிரதேசம்

எனது பெயர் கஸ்மா பேன். ஒரு சில மாதங்களாக எனக்கு பயங்கரமான இடுப்பு வலி இருந்ததால் என்னால் குனியவோ, நிமிர்வோ, உட்காரவோ, எழும்பவோ, நடக்கவோ முடியாமல் இப்படியாக மிகவும் கஷ்டப்பட்டேன். இதற்காக எவ்வளவோ மருந்துகள் சாப்பிட்டும், மந்திரம் செய்தும் ஒரு முன்னேற்றமில்லை. கடைசியில் நான் ஜாம்புகேடா ஷாலோம் ஆலயத்தில் நடைபெற்ற சுகமளிக்கும் கூட்டத்தில் பங்கு பெற்றேன். அங்கு ஊழியர் என் மீது கைகளை வைத்து ஜெபித்த உடனே எனது இடுப்புப் பகுதியில் தேவனுடைய வல்லமை இறங்கியதை உணர்ந்தேன். உடனே நான் சுகம் பெற்றேன். இப்போது எனக்கு இடுப்பு வலியில்லை, என்னால் நன்றாக நடக்க உட்கார, எழும்ப முடிகிறது. எனக்கு சுகம் கொடுத்த இயேசுப்பாவிற்கு நன்றி!

பெயர் : ரேலா பேன்,

ஊர் : குண்டல்வாசா, மத்தியப்பிரதேசம்

எனது பெயர் ரேலா பேன். கடந்த 5 வருடங்களாக என்னுடைய சரீரம் பலவீனப்பட்டு, இடுப்பில் அதிகமான வலி இருந்தது. பின்பு அந்த வலியினிமித்தம் என்னால் குனிய முடியாமல் ஆகிவிட்டது. நடக்கும் போது கூண் போட்டு தான் நடந்து கொண்டிருந்தேன். இதற்காக எவ்வளவோ மருத்துவம் மற்றும் மந்திரம் செய்தும் ரூ.25000 செலவு செய்தும் கூட சுகம் கிடைக்கவில்லை. இந்நிலையில் ஜாம்புகேடா ஷாலோம் ஆலயத்தில் நடைபெற்ற சுகமளிக்கும் கூட்டத்தில் பங்குப் பெற்று விசுவாசத்தோடு ஜெபித்தேன். அங்கு போதகர். பால் முனியா அவர்கள் தேவ செய்தியளித்து, வியாதியஸ்தர்களுக்காக ஜெபித்தார்கள். அப்போது தேவனுடைய வல்லமை இறங்கியதை உணர்ந்தேன். உடனே இடுப்பிலிருந்த வலி நீங்கியதால் உடனே நிமிர்ந்து நடக்க பெலன் பெற்றேன். இப்போது நன்றாகக் குனியவும் நிமிர்ந்து நடக்கவும் முடிகிறது. தேவனுக்கே மகிமை



Pr. ஜான் காபிரியேல் (மும்பை) அவர்கள் குழுவினரின் பணித்தள வருகை



கலாச்சார வரவேற்பு



தேவ செய்தியளிக்கும் Pr. ஜான் காபிரியேல் அவர்கள்



குஜராத்த், தெல்சர் கிராம சபை விசுவாசிகளுடன்



இராஜஸ்தான், கோய்க்கா ஹாஸ்டல் சிறுவர்களுடன்

Pr. ஜோசுவா ஸ்டீபன் (வேலூர்) அவர்களின் பணித்தள வருகை



கலாச்சார வரவேற்பு



தேவ செய்தியளிக்கும் Pr. ஜோசுவா ஸ்டீபன் அவர்கள்



முண்டத் கிராம சபை விசுவாசிகளுக்கு சிறப்பு ஜெபம் அளிப்பு பகிர்வு இயக்கம் செய்தி மலர்



பிஜல்பூர் ஹாஸ்டல் மாணவர்களுடன்

தேவனுடைய அநாதித் தீர்மானத்தின்படி ஜனவரி 17,18,19 ஆகிய தேதிகளில் நானும் என் மனைவியும் ஷாலோம் ஊழியங்களைக் காணும்படியாக தேவன் கிருபைச் செய்தார். 3 மாநிலங்களிலும் பீல் ஆதிவாசி மக்கள் மத்தியில் நடைபெறும் ஷாலோம் ஊழியத்தைக் கண்டு தேவனுக்கு நன்றி செலுத்துகிறோம்.

ஜனவரி 17 ஆம் தேதியன்று காலை பணித்தள அலுவலக தியான நேரத்தில் கலந்து கொண்டு தேவ செய்தியினை எனது சாட்சியோடு பகிர்ந்து கொண்டேன். அதன் பின் **சகோ. சாமுவேல்** அவர்களுடன் மத்தியப்பிரதேசத்திலுள்ள ரூப்பாகேடா சபையையும், அந்தர்வேலியா சபையையும் அங்கு நடக்கும் Compassion Project-ஐயும் பார்வையிட்டு தேவனைத் துதித்தோம். அதைத் தொடர்ந்து முண்டத் சபையில் ஒழுங்கு செய்யப்பட்டிருந்த விசேஷக் கூட்டத்தில் பங்குப் பெற்றோம். அங்கு சுமார் 300 பேர் கூடி தேவனை ஆராதித்துக் கொண்டிருந்தார்கள். ஆவியோடும் உண்மையோடும் உற்சாகமாக ஆராதிக்கும் பீல் மக்களைக் கண்டு தேவனை மகிமைப்படுத்தினோம். அந்த சபையில் எங்களை பீல் கலாச்சார முறைப்படி வரவேற்று தங்கள் அன்பை வெளிப்படுத்தினார்கள். அங்கு நான் தேவனுடைய வார்த்தையைப் பகிர்ந்து கொள்ள **சகோ. சாமுவேல்** அவர்கள் மொழிபெயர்த்தார்கள்.

மறுநாள் 18 ஆம் தேதி இராஜஸ்தான் மாநிலத்திலுள்ள கோய்கா கிராமத்தில் கட்டப்பட்டு வரும் ஷாலோம் பேராலாயத்தையும் கும்புராவினிலுள்ள ஷாலோம் சபையையும் போதகர் குடும்பத்தையும் சந்தித்து ஜெபித்தோம். அதன் பின் டெப்ரி ஷாலோம் சபையில் ஒழுங்கு செய்யப்பட்ட விசேஷக் கூட்டத்தில் குடும்பத்துடன் பங்குப் பெற்றோம். கூட்டம் மிகவும் ஆசீர்வாதமாக இருந்தது. அன்று மாலை பணித்தளத்தில் ஊழியம் செய்து கொண்டிருக்கும் தமிழ் மிஷனரிகள் கூடி ஆராதிக்கும் ஆராதனையில் பங்குப் பெற்று தேவச் செய்தியளிக்கும்படி தேவன் கிருபை செய்தார் **சகோ. கேரட்** அவர்கள் மொழிபெயர்த்தார்கள்.

19 ஆம் தேதி ஞாயிற்று கிழமையன்று குஜராத்திலுள்ள வரம்கேடா 1 மற்றும் வரம்கேடா 2 கிராம சபைகளையும் சந்தித்து, அங்கு நடக்கும் ஆராதனைகளில் கலந்து கொண்டோம். அதன் பின் பாட்டன்புரா சபையின் ஆராதனையில் பங்கு பெற்று தேவனை ஆராதித்தோம். ஆராதனையில் தேவனுடைய மகிமை இறங்கினது. பின்பு நான் தேவ செய்தியளிக்க **சகோதரி. வஹிதா தேவதாஸ்** அவர்கள் மொழிபெயர்த்தார்கள். அந்த சபையில் விசுவாசிகளுக்கென்று வேதாகமம் வழங்கப்பட்டதைக் குறித்து தேவனுக்கு ஸ்தோத்திரம் செலுத்தினோம்.

பணித்தளத்தில் நாங்கள் தங்கியிருந்த 3 நாட்களும் மறக்க முடியாத நாட்களாகும். அந்த பீல் மக்களுடைய வாழ்க்கை மிகவும் பின்தங்கியதாக இருந்தாலும் தாங்கள் இயேசுவை ஏற்றுக் கொண்டு அவர் மீது வைத்திருக்கிற விசுவாசம், அன்பை அவர்கள் ஆராதிக்கும் ஆராதனையின் மூலம் அறிந்து, மகிழ்ந்து, ஆண்டவரைத் துதித்தோம். முக்கியமாக ஷாலோம் ஊழியத்தின் ஆரம்ப நாட்களை நினைவுகூர்ந்தோம். **பேராயர். தேவதாஸ்** அவர்களும் **சகோதரி. வஹிதா தேவதாஸ்** அவர்களும் ஊழியத்தில் பிரயாசப்பட்டு தேவனுக்காக தங்களை அர்ப்பணித்து, எந்த எதிர்பார்ப்பும் இல்லாமல், பீல் மக்கள் இயேசுவை அறிய வேண்டுமென்று அவர்கள் எடுத்த பிரயாசம் மற்றும் அவர்களுடைய விசுவாசத்தை இம்மக்கள் மூலமாக அறிய முடிந்தது. இந்த ஊழியத்திற்காக அதிகமாக ஜெபிக்கும்படியாகவும், அநேகருக்கு தெரியப்படுத்தவும், இவ்வூழியத்தைத் தாங்குவதற்கும் எங்களை இன்னும் அர்ப்பணம் செய்யும்படியான வாஞ்சையைப் பெற்றோம். தொடர்ந்து அநேக தாங்கும் உள்ளங்களை கர்த்தர் எழுப்பித் தரும்படியாக பாரத்துடன் ஜெபிக்கிறோம். தேவன் தாமே ஷாலோம் ஊழியத்தை ஆசீர்வதித்து பெருகச் செய்வாராக!

இந்தியாவின் முதல் அருள் தொண்டர் தோமா

இயேசு கிறிஸ்துவின் சீடர்களில் தோமாவும் ஒருவர். தோமா என்பது எபிரேயப் பெயர். திதிமு என்பது கிரேக்கப் பெயர். இவற்றின் பொருள் “ஓர் இரட்டை” என்பதாகும். “சீயோக்கு” மொழியில் தெளமா அல்லது தாமா என்று சொல்லப்படுகிறது. இதற்கு இரட்டைக் குழந்தைகளில் ஒன்று என்பதும் “லைசியர்” உடன் பிறந்தவர் என்றும் நம்பப்படுகிறது. ஆனால் இது உறுதி செய்யப்படவில்லை. ஆனால் இவரது குணாதிசயங்களை வைத்துப் பார்க்கும்பொழுது இவருக்கு இரட்டை மனத்தன்மை விசுவாசமும் அவிசுவாசமும் உண்டு என்பதைச் சாட்சியிடுகிறது. ஐயப்படுகிற தோமா என்ற அடை மொழியோடு தோமாவின் பெயர் கூறப்பட்டுள்ளது. (Doubting Thomas) தோமா ஒரு கலியேயன் மீன் பிடிக்கும் தொழில் செய்தவன். தச்ச வேலையும் அறிந்தவன்.



மத்தேயு, மாற்கு, லூக்கா நற்செய்தி நூல்களில் தோமாவின் பெயர் சீஷர்களின் பட்டியலில் மட்டுமே இடம் பெறுவதைக் காண்கிறோம். ஆனால் யோவான் நற்செய்தி நூலில்தான் 4 இடங்களில் அவர் பெயர் இடம் பெற்றுள்ளது. யோவான் 11 : 16 இல் தோமாவின் பேச்சு குறிப்பிடப்பட்டுள்ளது. தோமா இயேசுவின் மேல் பக்தியுள்ளவனாகவும் கிறிஸ்துவுக்காக மரிக்க ஆயத்தமுள்ளவனாகவும் இருந்ததை இங்கே காண்கிறோம். மரித்துப் போன லாசருவை பார்க்க யூதேயாவிற்கு இயேசு போவோம் வாருங்கள் என்று கூறியபோது, அவரோடு கூட சாவதற்கு நாமும் போவோமாக என்று தோமா கூறியது அவரது உறுதியையும் துணியையும் வெளிப்படுத்துகிறது.

யோவான் 14 ; 2-6 இல் இயேசு தம் சீடர்களிடம் விண் வாழ்வைக் குறித்து பேசும் பொழுது “நான் போய் உங்களுக்கு ஒரு ஸ்தலத்தை ஆயத்தம் செய்வேன். ஆயத்தம் பண்ணினபின்பு உங்களை என்னிடம் சேர்த்துக் கொள்வேன். அப்போது நான் இருக்கும் இடத்தில் நீங்கள் இருப்பீர்கள். மேலும் நான் போகும் இடத்திற்கு வழி உங்களுக்குத் தெரியும்” என்றார். உடனே தோமா இயேசுவைப் பார்த்து “ஆண்டவரே, நீர் எங்கே போகிறீர் என்பதே எங்களுக்குத் தெரியாது. அப்படியிருக்க நீர் போகும் இடத்திற்கான வழியை நாங்கள் எப்படி தெரிந்து கொள்ள முடியும்” என்று கூறினான். எதிலும் தெளிவு பெறும் ஒரு ஆவல் தோமாவுக்கு உண்டு என்று நாம் அறிகிறோம். உடனே இயேசு “நானே வழியும் சத்தியமும் ஜீவனுமாயிருக்கிறேன்” என்று திடமான சத்தியத்தை உலகிற்கு அறிவித்தார்.

அவர்கள் தங்கும் இடத்தில் உயிர்த்தெழுந்தபின் இயேசு சீடர்களுக்கு தரிசனமானார். அப்பொழுது தோமா அங்கு இல்லை. தோமாவுக்கு உயிர்த்தெழுந்த இயேசுவைப் பற்றி சொல்லப்பட்டது. ஆனால் அதை நம்ப மறுத்தான். இயேசு இரண்டாவது முறை சீடர்களுக்குத் தரிசனமாகி தோமாவின் சந்தேகத்தைத் தீர்த்தார். தோமா “என் ஆண்டவரே, என் தேவனே” என்று அறிக்கையிட்டான். இந்த நிகழ்வதான் தோமாவை இந்தியாவிற்கு ஈர்த்துவந்தது. “உலகமெங்கும் எனக்கு சாட்சியாயிருப்பீர்கள்” என்ற இயேசு கிறிஸ்துவின் கூற்றை

நிறைவேற்ற ஒரு நாள் சீடர்கள் எல்லாரும் ஓரிடத்தில் கூடினர். யார் யார் உலகின் எந்த பகுதிகளுக்குச் செல்வது என்று சீட்டு போட்டார்கள். தோமா இந்தியா சென்று பணியாற்ற சீட்டு விழுந்தது. ஆனால் தோமாவிற்கு இந்தியா செல்ல விருப்பமில்லை.

இந்தியாவிலிருந்து “அப்பன்ஸ்” என்ற வணிகன் எருசலேம் வந்தான். அவன் சிந்துவெளி ராஜ்ஜியத்தின் “குந்தாபோரஸ்” மன்னனால் அனுப்பப்பட்டவன். ஒரு தச்சரை இந்தியாவிற்கு அழைத்துவர மன்னன் கூறினான். அவன் தோமாவை தன்னோடு அழைத்துச் சென்றான். மன்னர் தோமாவிடம் அரண்மனை ஒன்றைக் கட்டவேண்டுமென்று கூறி அதற்கு போதுமான பணம் தோமாவிடம் கொடுத்தார். ஆனால் தோமா அந்தப் பணத்தை ஏழைகளுக்குக் கொடுத்து நற்செய்தியை அவர்களுக்கு அறிவித்தான். மன்னர் விசாரித்தபோது அரண்மனை கட்டப்படவில்லை என்று அறிந்தான். மன்னர் கோபமடைந்தார். ஆனால் தோமா மன்னரைப் பார்த்து “இப்போது அரண்மனையை உம் கண்களால் காணமுடியாது, உம் வாழ்வு முடியும்போது அதைக் காண முடியும்” என்றார். மன்னரின் உடன்பிறந்தவன் காத்த என்பவன் மரணம் அடைந்தான். அவன் விண்ணுலகுக்குச் சென்றபோது மன்னருக்கு பெரிய மாளிகை அங்கு கட்டியிருந்ததைக் கண்டான். தோமா மரணமடைந்த மன்னரின் சகோதரன் காத்தை உயிரோடு எழுப்பினான். காத்த மன்னரிடம் தான் விண்ணுலகில் பார்த்த அரண்மனையைப் பற்றி சொன்னான். மன்னர் குந்தா மனந்திரும்பி தோமாவிடம் மன்னிப்புக் கேட்டார். அரசன் உண்மையான கிறிஸ்தவனாக வாழ்ந்தான். மக்கள் திரளாய் இயேசுவை ஏற்று ஞானஸ்நானம் பெற்றனர்.

தோமா இந்தியாவில் 17 ஆண்டுகள் இறைத் தொண்டு செய்ததாகக் கூறப்படுகிறது. 4 ஆண்டுகள் வட இந்தியாவில் சிந்து மாநிலத்திலும், 6 ஆண்டுகள் மலையாளத்திலும், 7 ஆண்டுகள் சென்னையிலும் பணியாற்றினார். ஒரு பாண்டிய மன்னரையும் கிறிஸ்துவிடம் வழி நடத்தியதாக பாரம்பரியச் செய்தி உண்டு. கி.பி. 52 இல் மலபார் கடற்கரையில் கிரங்கனூரில் வந்து இறங்கினார். பாலூர், கிரங்கனூர், பாளூர், கோக்க மங்கலம், காயல், நிரணம், கொல்லம் என்ற 7 இடங்களில் சபைகளை உருவாக்கினார். இந்தச் சபைகளை பின்னர் மார்தோமா சீரிய திருச்சபைகளாகத் திகழ்கின்றன. இந்தியாவின் கிழக்குக் கரைக்கு வந்த தோமா அங்கிருந்து கப்பல் வழியாக சீனா சென்று சிறிது காலம் அங்கே ஊழியம் செய்தார். பிறகு மீண்டும் இந்தியாவிற்கு வந்து மைலாப்பூரில் தனது ஊழியத்தைத் தொடர்ந்தார். இவருடைய ஊழியத்தின் வல்லமையைக் கண்ட காளிகோவில் பூசாரிகள் இவரைக் கொல்ல திட்டமிட்டனர். சின்மலை என்ற இடத்தில் குகை ஒன்றில் தோமா ஜெபித்துக் கொண்டிருக்கும்போது பூசாரிகள் ஈட்டியால் குத்திவிட்டனர், படுகாயமடைந்த தோமா மிகவும் சிரமத்தோடு ஊர்ந்தபடியே தற்போது புனித தோமா மலை என்று அழைக்கப்படும் மலைக்குச் சென்று தான் நாட்டியிருந்த சிலுவையைத் தழுவிவாறே உயிர் நீத்தார். கி.பி. 72 ஆம் ஆண்டு ஜூலை 3 ஆம் நாள் அவர் மரித்தார். அவரது சீடர்கள் அவர் உடலை எடுத்து மைலாப்பூரில் ஒரு கல்லறையில் வைத்தனர். கி.பி. 394 இல் இவரது எலும்புகள் எடெசா நகருக்குக் கொண்டு செல்லப்பட்டன. கி.பி. 1552 இல் போர்ச்சுகீசியர்கள் மைலாப்பூர் சிற்றாலயத்தில் தோமாவின் எலும்பு ஒன்றையும் அவரைக் கொன்ற ஈட்டியின் முனையையும் கண்டு அவற்றைக் கோவாவுக்குக் கொண்டு சென்றனர். தோமா மரித்த பெரிய மலையில் கி.பி. 1547 வது ஆண்டும் அவர் ஜெபித்த சின்ன மலையில் 1612 வது ஆண்டும் ஆலயங்கள் கட்டப்பட்டன. தோமாவின் தியாகம் கொண்ட வாழ்க்கையின் மூலமாக இந்தியாவில் நற்செய்தி என்ற வித்தை விதைத்து விலையேறப்பெற்ற இந்திய ஆத்துமாக்களை இயேசுவர்களேற்று ஆதாயம் செய்துள்ளார்.



ஒரு கோடி பீல் ஆதிவாசி மக்களின் இரட்சிப்பிற்காக.

✚ குஜராத், இராஜஸ்தான், மத்தியப்பிரதேசம் ஆகிய மாநிலங்களில் வசிக்கும் ஒரு கோடிக்கும் அதிகமான பீல் ஆதிவாசி மக்கள் அனைவரும் நமது தலைமுறையில் இரட்சிக்கப்படவும், அவர்கள் வசிக்கும் 7000 கிராமங்களிலும் ஊழியர்கள் மற்றும் சபைகள் எழுப்பப்படவும் ஜெபியுங்கள்.

ஷாலோம் சேரிட்டி மிஷனின் வளர்ச்சிக்காக.

✚ ஷாலோம் சேரிட்டி மிஷன் மூலம் தாங்கப்படும் ஹாஸ்டல் பிள்ளைகள், பிஜல்பூர் பள்ளி மாணவர்கள், வீட்டிலிருந்து கல்வி பயின்று வரும் பிள்ளைகள், பராமரிக்கப்படும் பிள்ளைகள் யாவருக்கும் தேவன் நல்ல ஞானத்தையும், பாதுகாவலையும், சுகத்தையும் கொடுத்து வழி நடத்தும்படியாக ஜெபியுங்கள்.

பேராயர். தேவதாஸ் அவர்கள் குடும்ப நலனுக்காக.

✚ பேராயர். தேவதாஸ், அவர்களின் துணைவியார் சகோதரி. வஹிதா தேவதாஸ் மற்றும் பிள்ளைகளுக்காகவும் ஜெபியுங்கள். தேவன் தாமே அவர்களுக்கு தமது ஞானத்தையும், கிருபைகளையும் தந்து ஊழியங்களை நடத்திச் செல்லவும், நல்ல சுகத்தையும், பெலத்தையும், பிரயாணங்களில் பாதுகாவலையும் தேவன் தந்து, விசேஷித்த அபிஷேகத்தின் வல்லமையால் நிரப்பவும் ஜெபியுங்கள். தேவன் பேராயர் குடும்பத்தைப் பீல் மக்களுக்கு மட்டுமன்றி தேசத்திற்கும் ஆசீர்வாதமாகப் பயன்படுத்த ஜெபியுங்கள்.

பரிசுத்த வேதாகமங்களின் தேவைகளுக்காக

✚ இந்த 2014 ஆம் ஆண்டிற்குள் சுமார் 5000 பீல் ஏழை ஆதிவாசி விசுவாசிகளுக்கு குஜராத்தி மற்றும் ஹிந்தி மொழிகளில் வேதாகமங்கள் வழங்கப்பட வேண்டும். ஒரு வேதாகமத்திற்கு ஆகும் செலவு ரூ. 100 வீதம் 5000 வேதாகமங்களுக்கான தேவைகள் சந்திக்கப்படவும், விசுவாசிகளுக்கு வேதத்தின் மூலம் ஒரு பெரிய ஆசீர்வாதத்தினைக் கட்டளையிடவும் ஜெபியுங்கள்.

ஷாரோன் நினைவு மருத்துவமனைக்காக

✚ பணித்தளத்தில் செயல்பட்டு வரும் ஷாரோன் நினைவு மருத்துவமனைக்காகவும், அதில் பொறுப்பேற்றுள்ள Dr. இன்பக்குமார் அவர்களுக்காகவும், இந்த மருத்துவமனை மூலம் அநேக ஏழை ஆதிவாசி ஜனங்கள் பயனடையவும், இதன் தேவைகள் அனைத்தும் சந்திக்கப்பட்டு, தேவ நாமம் மகிமைப்படவும் ஜெபியுங்கள்.

இந்திய தேசத்தில் நடைபெறவிருக்கும் பாராளுமன்றத் தேர்தலுக்காக

✚ இந்திய தேசத்தில் நடைபெறவிருக்கும் பாராளுமன்றத் தேர்தலுக்காகவும், தேர்தல் அமைதியான முறையில் சிறப்பாக நடைபெறவும், தேவன் தமக்குச் சித்தமான தலைவர்களை தேர்ந்தெடுக்கவும், இந்தத் தேர்தலில் மாமிச மற்றும் அந்தகார வல்லமைகள் அழிக்கப்படவும் ஜெபியுங்கள்.

55 ஆண்டுகளுக்கு முன் நான் பாளை தூய. யோவான் கல்லூரியில் B.Sc., படித்துக் கொண்டிருந்தேன். சகோ. எமில் அவர்கள் பாளை சார்ஜண்ட் ஆசிரியர் பயிற்சிப் பள்ளியில் ஆசிரியர் பயிற்சி படித்துக் கொண்டிருந்தார்கள். அப்போது தூய. யோவான் கல்லூரியில் ஒரு நல்ல ஜெபக்குழு உண்டு. அதேபோல் சார்ஜண்ட் ஆசிரியர் பயிற்சிப் பள்ளியிலும் ஒரு ஜெபக் குழு உண்டு. நாங்கள் மாதத்திற்கு ஒரு ஞாயிற்றுக்கிழமையில் ஜெபக்குழுவாக சார்ஜண்ட் ஆசிரியர் பயிற்சிப் பள்ளிக்குச் செல்வது வழக்கம். சார்ஜண்ட் ஆசிரியர் பயிற்சிப் பள்ளிக்குப் பின்னால் வயல் வெளிகள் உண்டு அங்கு பனைமரக்கும்பல் உள்ள பரம்புகள் (மேடுகள்) உண்டு. இரண்டு ஜெபக்குழுக்களும் சேர்ந்து அங்கு சென்று ஜெபித்து வருவோம்.

ஒரு நாள் நடந்த நிகழ்ச்சியை என்னால் மறக்க முடியாது. அவ்வாறு ஒரு நாள் ஜெபித்து திரும்பும் பொழுது எல்லாரும் ஆவியின் உற்சாகத்தோடு It's Bubbling, It's Bubbling (என் உள்ளம் தேவன் பால் பொங்கி வழியுதே) என்ற பல்லவியை பாடிக் கொண்டு வந்தோம். அப்பொழுது சில வாரங்களுக்கு முன் இரட்சிக்கப்பட்டு புதிதாக எங்களது ஜெபக்குழுவில் சேர்ந்த தியோடர் என்ற சகோதரர் (நாஸ்தீக கொள்கையிலிருந்து விடுபட்டவர்) அதிக உற்சாகத்தோடே அந்த பல்லவியைப் பாடிக் கொண்டு ஒரு வரப்பிலிருந்து மற்றொரு வரப்பிற்குத் தாவும்போது அதிகபடியாக உணர்ச்சிவசப்பட்டுத் தாண்டி நன்றாக நாற்று நடுவதற்காகப் பண்படுத்தப்பட்ட சேற்றில் விழுந்து விட்டார். அவர் வெள்ளை வேட்டி, சட்டை அணிந்திருந்தார். நானும் சகோ. எமில் அவர்களும் அவருடைய வலது இடது கைகளைப் பிடித்து “சேற்றிலிருந்து என்னைத் தூக்கினார்” என்ற பல்லவியைப் பாடிக் கொண்டே அவரைத் தூக்கி எடுத்து அருகிலுள்ள சின்ன வாய்காலில் ஓடிய தண்ணீரில் அவரைக் குளிப்பாட்டி பின் சார்ஜண்ட் ஆசிரியர் பயிற்சிப் பள்ளிக்கு வந்து சேர்ந்தோம்.

சகோ. எமில் அவர்கள் தன்னுடைய புது வேட்டி, சட்டையை அந்த சகோதரருக்குக் கொடுத்து, எந்த நிலையிலும் நாம் அளவுக்கு மீறி உணர்ச்சிவசப்படக்கூடாது என்றும் உணர்ச்சிவசப்பட்ட ஆவியல்ல, உணர்வுள்ள ஆவிதான் வேண்டும் என்றும் அன்று ஜெபித்துத் திரும்பிய எங்கள் அனைவருக்கும் ஒரு குட்டி பிரசங்கம் செய்தார் பாருங்கள், அதை என் வாழ்நாள் முழுவதும் மறக்க முடியாது. இந்த சம்பவத்தை அடிக்கடி என் பிரசங்கங்களில் குறிப்பிட்டுள்ளேன். உணர்ச்சி வசப்படும்போதெல்லாம் இந்த சம்பவம் எனது நினைவுக்கு வரும் உடனே நிதானமாக பொறுமையாக காரியங்களை நடத்துவதற்கு ஆவியானவரால் ஆச்சரியமாக வழி நடத்தப்பட்டிருக்கிறேன். இதினால் நான் எவ்வளவோ பொல்லாத முடிவுகளிலிருந்து தப்பியுள்ளேன். இந்த சம்பவத்தை நினைவில் கொண்டு என் பாடல்களில் ஒன்றில் ஒரு சரணத்தை இவ்வாறு எழுதியிருக்கிறேன்.

“உணர்ச்சி வசப்பட்ட ஆவியல்ல உள்எம் நொறுங்கி நான் ஜெபித்திடவே
உணர்வுள்ள ஆவியைப் பெற்றிடவே நருங்குண்ட ஆவியை ஊற்றும் தேவா”

தோழர் எமில் ஜெபசிங்கை ஒரு நாளும் நான் மறந்ததில்லை அவர் பாடல்களை நான் எனது தனிப்பட்ட வாழ்விலும், எனது பிரசங்க வேளையிலும் விரும்பி பாடியுள்ளேன். எந்தக் கூட்டத்தில் என்னைக் கண்டாலும் நலம் விசாசித்து அன்புடன் பேசுவார்கள். அன்பு தோழர் மறைந்தாலும் என்றும் நம் நினைவில் வாழ்கின்றார் என்பதில் எவ்வித சந்தேகமுமில்லை.

சகோ. அற்புதராஜ் மர்காவிஸ்
Director of Communication, Shalom



பதில் எழுதுக :

1. மல்கியா யாருடைய குமாரன்?
2. மச்சிலிருந்து சாட்சியிடுவது எது?
3. எவை கொடுமையுள்ள குடியிருப்புகளால் நிறைந்திருக்கிறது?
4. சாராள் யாருடைய குமாரத்தி?
5. யாருடைய நித்திரை இன்பமாயிருக்கும்?
6. சிம்சோன் எங்கு அடக்கம் பண்ணப்பட்டான்?
7. “உம்முடைய வசனமே சத்தியம்” வாசிப்பது எங்கே?
8. அந்தரங்கத்தில் புசிக்கிற அப்பம் எப்படியிருக்கும்?
9. எங்கிருந்து மகா புசல் எழும்பும்?
10. யோவான் ஸ்நானகன் எவற்றை ஆகாரமாக உண்டுவந்தார்?

வேதவினாய் போட்டியில் பங்கு பெறும் வாசகர்களுக்கான நிபந்தனைகள் :

1. விடைகள் யாவும் தகுந்த வேத ஆதாரத்துடன் இருக்க வேண்டும்.
2. கேள்வி எண்ணைக் குறிப்பிட்டு பதில்களை மட்டும் எழுதினால் போதும்.
3. பரிசு பெறுபவர் ஒன்றுக்கு மேற்பட்டவராக இருப்பின் குலுக்கல் முறையில் தேர்வு செய்யப்படுவர்.
4. விடைகளை எழுதும் போது தவறாமல் உங்கள் விலாசம், போன் நம்பர் போன்றவற்றையும் சேர்த்து எழுதவும்.
5. பதில்கள் வந்து சேர வேண்டிய கடைசி நாள் : **18.03.2014**

கடந்த மாத போட்டிக்கான சரியான விடைகள் :

- | | |
|--------------------------------------|--|
| 1. பார்வோனுக்கு. யாத். 7 : 1 | 7. ஆரோன். சங்கீதம் 106 : 16 |
| 2. இஸ்ரவேலை ஆசீர்வதிப்பதே. எண். 24:1 | 8. சிசெரா. நியா. 4 : 7 |
| 3. உபாகமம் 28 : 14 | 9. யோனத்தானின் குமாரன்.
1 நாளா. 9 : 40 or 8 : 34 |
| 4. கியியோன் மேல். யோசு. 10 : 12 | 10. கர்த்தருக்குப் பயந்தவர்களுக்காகவும்
அவருடைய நாமத்தை தியானிக்கிற-
வர்களுக்காகவும். மல்கியா 3 : 16 |
| 5. இஸ்ரவேல். ஓசியா 14 : 5 | |
| 6. வீட்டை உண்டு பண்ணினவன். எபி. 3:3 | |

கடந்த மாத வேத வினாய் போட்டி 11 இல் சரியான விடையினைத் தகுந்த நேரத்திற்குள் எழுதி அனுப்பிய 26 நபர்களில் குலுக்கல் முறையில் தேர்வு செய்யப்பட்டு பரிசு பெற்றவர்கள்.

1. Sis. வீனஸ் சாமுவேல், தூத்துக்குடி.
2. Sis. ஜெலின் ராணி டேவிட், மதுரை
3. Sis. சுமித்ரா, சென்னை

பதில்களை அனுப்ப வேண்டிய முகவரி

SHARING LOVE MISSION

New No. 5A/323, Old.No. 5/168, Caldwell Colony, 3rd Street,
Tuticorin - 628 008. Tamil Nadu.

Phone: 0461 - 2375468, Cell : 9345675468

காணிக்கைகளை அனுப்பும் வழிகள்

- ❖ தூத்துக்குடியில் உள்ள ஷாலோம் ஆதரவாளர்கள் நேரடியாக வர முடிந்தவர்கள் உங்கள் காணிக்கையை தூத்துக்குடி தலைமை அலுவலகத்திற்கு வந்து கொடுத்து ஜெபித்து ஆசீர்வாதத்தைப் பெற்றுக் கொள்ளுங்கள். உங்கள் பகுதியில் ஷாலோம் பிரதிநிதிகள் அல்லது ஷாலோம் ஊழியர்கள் இருந்தால் அவர்களிடம் காணிக்கையைக் கொடுத்து இரசீதைப் பெற்றுக் கொள்ளுங்கள்.
- ❖ காணிக்கைகளை M.O. மூலம் தூத்துக்குடி தலைமை அலுவலகத்திற்கு அனுப்பலாம். அனுப்பும் போது உங்களின் தெளிவான முகவரியைக் கிழித்துக் கொடுக்கும் பகுதியில் எழுதும்படி தயவாய் கேட்டுக்கொள்கிறோம்.
- ❖ D.D./Cheque மூலமாக தூத்துக்குடி தலைமை அலுவலகத்திற்கு உங்கள் காணிக்கையை அனுப்பலாம்.
- ❖ உங்களது வங்கிக் கணக்கில், Net Transfer வசதி இருந்தால் Net Transfer மூலமாகவும் காணிக்கைகளை அனுப்பலாம்.
- ❖ www.shalommission.in இணைய தளத்தின் மூலமாகவும் காணிக்கைகளை அனுப்பலாம்.

நீங்கள் வசீக்தும் ஊர்களில் கீழ்க் கண்ட வங்கிகளில்
எங்கள் கணக்கில் காணிக்கையைச் செலுத்தலாம்.

வங்கிக் கணக்கின் பெயர் : **Sharing Love Mission**
Branch : Tuticorin, கிளை : தூத்துக்குடி



Tamilnad Mercantile Bank
A/c. No. : 106100710400009 (I F S Code : TMBL0000106)



AXIS BANK A/c. No. : 105010100094373
(IFS Code : UTIB0000105)



ICICI Bank A/C. No. 613901112799
(IFS Code : ICIC0006139)

குழந்தை ஆதரவுத் தொகை மற்றும் சமுதாயப்பணி காணிக்கைகளை அனுப்ப,

வங்கிக் கணக்கின் பெயர் : **SHALOM CHARITY MISSION**

Axis வங்கிக் கணக்கு எண் : **105010100096779 - Tuticorin Branch**

TMB வங்கிக் கணக்கு எண் : **174100710400061 - Tiruchendur Road Branch - Tuticorin**

நீங்கள் ஷாலோம் ஊழியங்களுக்கு வங்கிக் கணக்குகளில் காணிக்கை செலுத்தியபின், உடனடியாக இந்தத் தகவலை எங்களுக்குத் தெரியப்படுத்த அன்பாய்க் கேட்கிறோம். அப்படி தெரியப்படுத்தாத பட்சத்தில் எங்களுக்கு யார் காணிக்கை அனுப்பியது என்று தெரியாமல் போய்விட வாய்ப்பு உள்ளது. ஆகவே ஆதரவாளர்கள் உடனடியாக எங்களோடு தொடர்பு கொண்டு தாங்கள் காணிக்கை செலுத்திய விபரத்தினை எங்களுக்குத் தெரிவியுங்கள்.

கடல் அலை போல் புற்றுநோய் உலகெங்கும் பரவி வருவதாக உலக சுகாதார நிறுவனம் எச்சரித்துள்ளது. ஒவ்வொரு வருடமும் 14 மில்லியன் மக்கள் புற்றுநோயால் பாதிக்கப்படுவதாகவும் ஆனால் இந்த எண்ணிக்கை 2035 ஆம் ஆண்டு வாக்கில் 24 மில்லியனாக உயரும் என்று இந்த நிறுவனம் கூறுகிறது.

எகிப்தில் கடந்த மாதம் போலீஸ் படையை இலக்கு வைத்து நடத்தப்பட்ட குண்டுத் தாக்குதல்களில் 5 பேர் கொல்லப்பட்டனர். 70 பேர் காயமடைந்தனர். கெய்ரோவில் உள்ள போலீஸ் தலைமையகத்துக்கு வெளியே நடந்த சார் குண்டுத் தாக்குதலுடன் இந்தத் தாக்குதல்கள் ஆரம்பித்தன.

வாகனங்களின் பாதுகாப்பு தொடர்பாக பரிசோதிக்கும் சயாதீன நிறுவனமொன்று நடத்திய கார் விபத்து பாதுகாப்பு சோதனையில் இந்தியாவில் பிரபலமாக உள்ள சில கார் வகைகள் தோல்வி கண்டுள்ளன. ஐரோப்பாவிலும் வட அமெரிக்காவிலும் 20 ஆண்டுகளுக்கு முன்னர் வைத்திருந்த வாகனப் பாதுகாப்பு நடைமுறைகளையே தற்போது இந்தியாவிலுள்ள 5 சிறிய ரக கார்கள் கொண்டிருப்பதாக இந்த நிறுவனம் கண்டறிந்துள்ளது.

ஊட்டி மலைப்பகுதியில் மனிதர்களையும் மிருகங்களையும் கொன்ற புலியை வனத்துறையினர் சுட்டுக் கென்றுள்ளனர். குறைந்தது அந்த புலி மூன்று பேரை கொன்றுள்ளது. அதேபோல கால்நடைகளும் அந்தப் புலியின் தாக்குதலுக்கு இரையாயின. ஆகவே அந்தப் பகுதி வனத்துறையினரால் சுற்றிவளைக்கப்பட்டு தீவிர தேடுதல் வேட்டை நடத்தப்பட்டு, வனத்துறையினரால் சுட்டுக் கொல்லப்பட்டுள்ளது. கொல்லப்பட்ட புலி சுமார் எட்டு அடி நீளம் என்றும் அதற்கு எட்டு முதல் பத்து வயது வரை இருக்கலாம் என்றும் கூறுகின்றனர்.

நன்றி : www.bbc.co.uk

கீழ்க்கண்ட விவரத்தில் எங்களுடன் தொடர்பு கொள்ளவும்

தலைமை அலுவலகம்

SHARING LOVE MISSION

New No. 5A/323, Old.No. 5/168,
Caldwell Colony, 3rd Street,
Tuticorin - 628 008. Tamil Nadu.

Phone: 0461 - 2375468
Cell : 9345675468

பணித்தள அலுவலகம்

Rt. Rev. Dr. V. DEVADASS

Founder & General Secretary
Sharing Love Mission
Christian Kamdar Society,
Dahod - 389 151, Gujarat

Ph. : 02673 - 325468
Cell : 09377445468

email : info@shalommission.in website : www.shalommission.in

15.03.2014 இல் **பிறந்தநாள் காணும்**

சகோதரி **வஹிதா தேவதாஸ்** அவர்கள்

சகோதரி வஹிதா தேவதாஸ் அவர்கள் தாயின் கர்ப்பத்தில் தேவனால் தெரிந்து கொள்ளப்பட்ட ஒரு பாத்திரம். பீல் ஆதிவாசி மக்களைக் குறித்த தரிசனத்தை திருமணமாகி ஒரே வாரத்தில் தேவனிடத்தில் இருந்து பெற்று கடந்த 27 வருடங்களாக குடும்பமாக பீல் மக்களுக்கு ஆவிக்குரிய தாயாக கர்த்தர் ஆசீர்வதித்திருக்கிறார்.

15.03.2014 அன்று **“பிறந்தநாள்”** (15.03.1963) காணும் சகோதரி **வஹிதா தேவதாஸ்** அவர்களை அந்நாளில் அவர்களை அன்புடன் வாழ்த்துகிறோம். இந்த ஆண்டிலும் கர்த்தர் அவர்களுக்கு நல்ல சுகத்தையும், பலத்தையும் கொடுத்து, பீல் மக்களுக்கும் பாரத தேசத்திற்கும் ஆசீர்வாதமாக தேவன் பயன்படுத்த வாழ்த்தி ஜெபிக்கிறோம். நீங்களும் அந்த நாளில் ஜெபிக்க அன்புடன் கேட்கிறோம். சகோதரி வஹிதா தேவதாஸ் அவர்களின் தொலைபேசி எண் : 09376018006



24.03.2014 அன்று **பிறந்த நாள் காணும்**

சகோதரி **ஜாய் ஷெக்கீனா**



பேராயர் தேவதாஸ் மற்றும் சகோதரி அவர்களுக்கு தேவன் கொடுத்த அன்பு மகள் **ஜாய் ஷெக்கீனா** பீல் ஆதிவாசி மக்களுக்காக மருத்துவப் பணி செய்ய தன்னை அர்ப்பணித்து ரஷ்யாவிலுள்ள Stavropol University யில் மருத்துவப்படிப்பின் நான்காம் ஆண்டை நிறைவேற்றி வருகிறார்கள்.

24.03.2014 அன்று பிறந்த நாள் காணும் சகோதரி **ஜாய் ஷெக்கீனா** – விற்காக விசேஷமாக ஜெபியங்கள். தேவன் தாமே ஞானத்தினாலும் பரிசுத்த ஆவியின் அபிஷேகத்தினாலும் நிறைத்து நல்ல சுகத்தோடு மருத்துவப் படிப்பை நிறைவேற்ற ஜெபியங்கள்.

அறிவிப்பு

அன்புள்ள ஷாலோம் ஆதரவாளர்களுக்கு, இயேசு கிறிஸ்துவின் இனிய நாமத்தில் வாழ்த்துக்கள். பீல் மக்கள் மத்தியில் சிறுவர் முன்னேற்றப் பணி மற்றும் சமுதாய முன்னேற்றப் பணியினை சிறப்பாக நிறைவேற்றி வரும் **Shalom Charity Mission** க்கு அரசாங்கத்திடமிருந்து வருமான வரிவிலக்கு சான்று (80 G) 18.07.2013 முதல் கிடைக்கப் பெற்றுள்ளோம் என்பதை மகிழ்ச்சியுடன் தெரிவிக்கிறோம்.

- பிஷப். V. தேவதாஸ்

பீல் ஆதிவாசி மாணவர் புராமரிப்பித் திட்டம்

BLESS A CHILD - PROJECT

மாணவியின் பெயர் : **ஷீபா K. பாபோர்**

தந்தையின் பெயர் : காளியா பாபோர்

தாயாரின் பெயர் : சந்து பாபோர்

பிறந்த நாள் : 05.04.2003

படிக்கும் வகுப்பு : 2 nd Std.

சொந்த ஊர் : காச்சலா

மாவட்டம் & மாநிலம் : ஜாபுவா, மத்தியப்பிரதேசம்



மாணவியின் பெற்றோரைப் பற்றிய சில வரிகள்:-

இவளுடைய தகப்பனார் இயேசுவை அறியாததற்கு முன்பு சாராயம், பீடி குடிப்பது, சண்டை போடுதல் போன்ற எல்லாவிதக் கெட்டப் பழக்கத்திற்கும் அடிமையாய் இருந்தார். 2000 ஆம் ஆண்டு சோதனை அதிகமாகி இவரது தகப்பனாரும், இவரது 2 வது மகனும் இறந்து விட்டார்கள். பின்பு இவரும் வியாதிக்குள்ளானார். எல்லா மந்திரவாதிகளையும், மருத்துவத்தையும் நாடி சுமார் 2 கிலோ வெள்ளி நகையை விற்றுச் செலவு பண்ணியும் எந்தப் பலனும் இல்லை. இவரது கிராமத்தைச் சேர்ந்த ஒரு பெண் (ஷாலோம் அந்தர்வேலியா சபையின் விசுவாசி) இயேசுவைப் பற்றிக் கூறி இவரை அங்கு அழைத்துச் செல்லவே விடுதலையும், சமாதானமும் கிடைத்தது. 2001 இல் ஊழியம் செய்ய ஆரம்பித்து இப்போது 100 குடும்பங்களுக்கு மேல் தேவனை ஆராதிக்கிறார்கள், இவர் போதகராகப் பணியாற்றி வருகிறார்.

மாணவியைக் குறித்து :- ஷீபா நன்றாகப் பாடுவாள்.

ஜெபியங்கள் :- இவளுக்காக, படிப்பு, சரீர சுகம் மற்றும் பெற்றோர் செய்கிற ஊழியம் போன்றவற்றிற்காக ஜெபித்துக்கொள்ளுங்கள்.

மாணவியைத் தாங்குபவர் :- **Mr. S. Rajkumar - Tuticorin.**

ஜெபித்துத் தாங்க முன்வாருங்கள்

பிரியமானவர்களே! நீங்களும் ஜெபித்து மாதம் ரூ. 600/- கொடுத்து பீல் ஆதிவாசி மாணவரைத் தாங்க முன் வரலாம். நாம் பராமரித்து வரும் 1054 மாணவர்களில் இன்னும் 254 மாணவ மாணவியர்களுக்கு ஆதரவாளர்கள் தேவையாகிறார்கள்.

Shalom Charity Mission என்ற பெயரில் இதற்கான காணிக்கைகளை D.D. அல்லது Cheque மூலமாக அனுப்ப அன்பாய் கேட்கிறோம். உங்கள் நண்பர்கள் மற்றும் உறவினர்களையும் தாங்கும்படியாக தயவாய் அறிமுகப்படுத்திவைங்கள்.

